



د پوهنې وزارت  
د تعلیمي نصاب د پراختیا او د ښوونکو  
د روزنې معینیت  
د تعلیمي نصاب د پراختیا او درسي  
کتابونو د تالیف لوی ریاست

# کیمیا

## نهم ټولگی



د چاپ کال: ۱۳۹۶ هـ. ش.

درسي کتابونه د پوهنې په وزارت پورې اړه لري. په بازار کې يې پيرودل او پلورل  
په کلکه منع دی. له سر غړوونکو سره به يې قانوني چلند وشي.

[moe.curriculum@gmail.com](mailto:moe.curriculum@gmail.com)



## ملي سرود

دا عزت د هر افغان دی  
هر بچی یې قهرمان دی  
د بلوڅو د ازبکو  
د ترکمنو د تاجکو  
پامیریان، نورستانیان  
هم ایماق، هم پشه پان  
لکه لمر پر شنه آسمان  
لکه زره وي جاویدان  
وایو الله اکبر وایو الله اکبر

دا وطن افغانستان دی  
کور د سولې کور د تورې  
دا وطن د ټولو کور دی  
د پښتون او هزاره وو  
ورسره عرب، گوجر دي  
براهوي دي، قزلباش دي  
دا هیواد به تل ځلیري  
په سینه کې د آسیا به  
نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت  
د تعلیمي نصاب د پراختیا او د ښوونکو  
د روزنې معینیت  
د تعلیمي نصاب د پراختیا او درسي  
کتابونو د تالیف لوی ریاست

# کیمیا

## Chemistry

### نهم

# ټولگی

د چاپ کال: ۱۳۹۶ هـ. ش.

## ليکوالان:

پوهنمل ډيپلوم انجنيئر شوکت علی «شفا» د تعليمي نصاب د پراختيا د پروژې او درسي کتابونو د ټيم غړی.  
پوهندوی بسم الله «ولی احمدزی» د پراختيا د پروژې او درسي کتابونو د ټيم غړی.  
د مولف مرستيال محمد اجمل «فيض» د تعليمي نصاب د پراختيا او درسي کتابونو د تاليف د رياست علمي غړی.  
د مولف مرستيال عتيق احمد «شينواری» د تعليمي نصاب د پراختيا او درسي کتابونو د تاليف د رياست علمي غړی.

## علمی اډيتوران:

ډوکتور محمد حسن «سليمي» د پوهنې وزارت د علمي شورا غړی  
پوهندوی ډيپلوم انجنيئر عبدالمحمد «عزيز» د کابل پوهنتون استاد  
پوهنيار محمد انور «شريفی» د پروان د عالي تحصيلاتو د انستيتوت استاد

## د ژبې اډيتور:

پوهنوال محمد اجان حقيال د کابل پوهنتون استاد

## دیني، سياسي او فرهنگي کمیټه:

- مولوي عبدالصبور عربي
- ډکتور محمد يوسف نيازی
- حبيب الله راحل د تعليمي نصاب د پراختيا په چاروکی د پوهنی د وزیر سلاکار.

## د څارنې کمیټه:

- \_ ډکتور اسدالله محقق د تعليمي نصاب د پراختيا او د ښوونکو د روزنې معین.
- \_ ډکتور شېرعلي ظریفی د تعليمي نصاب د پراختيا د پروژې مسؤول.
- \_ سرمؤلف عبدالظاهر گلستاني د تعليمي نصاب د پراختيا او درسي کتابونو د تاليف لوی رئیس.

## طرح او ډيزاين: حميد «کريمي»

د چاپ د سمون چارې: محمد کبير حقميل د پوهنې وزارت د نشراتو او اطلاعاتو رئیس

بسم الله الرحمن الرحيم

### د پوهنې د وزير پيغام

د لوی خدای ﷻ ډیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړ او د علم او فکر پر ګاڼه یې سمبال کړ. ډیر درود دې وي د اسلام پر ګران پیغمبر حضرت محمد مصطفیٰ ﷺ چې د انسانیت ستر ښوونکی دی او د رحمت، لارښوونې او روښنایۍ پیغام راوړونکی.

ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه د ټولني له اړتیاوو سره سم تالیف کېږي. درسي کتابونه باید د منځپانګې له مخې خورا بډای وي چې وکړي شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي. دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هویت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پیرزونې د فرهنگ دودول، د هیواد پالنې او د مینې او محبت د حس پیاوړی کول، ښښه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي.

درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروګرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جګړه خپله دنده ګرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جدي مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له ادارې او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم. په پای کې له لوی خدای ﷻ څخه غواړم چې په خپله بې پایه مهرباني له مور سره د پوهنې د سپیڅلو ارمانونو په لاسته راوړلو کې مرسته وکړي. انه سمیع قریب مجیب.

### د پوهنې وزیر

دوکتور اسدالله حنیف بلخي

# لړ لیک

مخ	سرلیک	گڼه
۱	سریزه	۱
۲	لومړی څپرکی: عضوي مرکبونه	۲
۹	په عضوي مرکبونو کې کیمیاوي اړیکې (رابطې)	۳
۱۱	د لومړي څپرکي لنډيز او پوښتنې	۴
۱۲	دوهم څپرکی: هایډروکاربنونه	۵
۱۹	الکانونه یا د میتان د فامیل هایډروکاربنونه	۶
۲۲	میتان	۷
۲۳	سایکلو الکانونه	۸
۳۰	غیر مشبوع هایډروکاربنونه	۹
۳۳	اروماتیک هایډروکاربنونه	۱۰
۳۵	د دویم څپرکي لنډيز	۱۱
۳۶	دریم څپرکی: په عضوي مرکبونو کې وظیفوي گروپونه او صنفونه	۱۲
۴۲	الکولونه	۱۳
۴۳	ایتر	۱۴
۴۶	الدهایدونه	۱۵
۴۶	کیتونونه	۱۶
۵۱	عضوي تیزابونه	۱۷
۵۵	ایسترونه	۱۸
۵۷	صابون	۱۹
۶۰	کاربو هایډریتونه	۲۰
۶۱	څو قیمتہ قندونه	۲۱
۶۳	د دریم څپرکي لنډيز او پوښتنې	۲۲
۶۴	څلورم څپرکی: د عضوي مرکبونو تعاملونه	۲۳
۷۳	د عضوي مرکبونو د تعاملونو ډولونه	۲۴
۷۴	د څلورم څپرکي لنډيز او پوښتنې	۲۵

## سریزه

د مادې د مهمو شکلونو څخه یو مرکبونه دي چې په دوه برخو (عضوي او غیر عضوي) ویشل شوي دي د غیر عضوي مرکبونو په اړه په اتم ټولگي کې په لنډ ډول معلومات وړاندې شوي دي په دې ټولگي کې د عضوي مرکبونو په اړه معلومات وړاندې کيږي.

په لومړي څپرکي کې د عضوي مرکبونه تعریف او د عضوي او غیر عضوي مرکبونو تر منځ توپیر؛ په عضوي مرکبونو کې د عنصرنو پیژندل او په عضوي مرکبونو کې د اړیکو پیژندل توضیح شوي دي.

د دې کتاب په دویم څپرکي کې د هایدروکاربنونو په اړه معلومات وړاندې شوي دي، الکانونه د ټولو مشخصاتو سره توضیح کوي او همدارنگه د میتان، طبیعي ګاز او سایکلو الکانونو په اړه معلومات وړاندې شوي دي. الکینونه، الکانونه او اروماتونه هم په دې فصل کې مطالعه شوي دي او د هغوی مشخصات توضیح شوي دي د دې کتاب په درېم څپرکي کې په عضوي مرکبونو کې وظیفوي ګروپونه او د هغوی صنف بندي توضیح شوی ده. د الکلونو، ایترونو، الیدهایدونو، کیتونونو، تیزابونو، شحمي تیزابونو، ایسترونو، وازډې او غوړیو، صابون او کاربوهایدریتونو په اړه معلومات ورکول شوي دي.

په څلورم څپرکي کې د عضوي مرکبونو تعاملونه توضیح شوي دي او د هغوی د ډولونو په اړه هراړخیز معلومات ورکول شوي دي.

د هر څپرکي په متن کې ذکر شوي مطالب، د زده کوونکو د زده کړې په غرض فعالیتونه وړاندې شوي دي تر څو زده کوونکي د هغو په سرته رسولو سره د بڼې زده کړې څخه ګټه واخلي؛ همدارنگه د هر څپرکي په پای کې د مطالبو لنډیز، او نا حل شوي پوښتنې لیکل شوي دي چې د زده کوونکو سره د درسي موضوعگانو په پوهېدلو کې کومک کوي. په دې کتاب کې د ډېرو ساده او د ټولو لپاره د پوهېدو وړ ټکو څخه د مطلبونو په لیکلو کې استفاده شوی ده چې د زده کوونکو په زده کړه کې د هغوی د پوهې سطحه لوړوي او د هغو د وړتیا سبب ګرځي.

## عضوي مرکبونه

ډیر هغه وسایل چې تاسې په خپل چاپیریال (محیط) کې گورئ، له عضوي مرکبونو څخه جوړ شوي دي؛ لکه: پلاستيکي فرشونه، غالی، بوتونه، د سون گاز، د ډبرو سکاره بیلابیل پلاستيکي لوبني، تردی چې ډوډی جامې مو ټول عضوي مواد دي.

عضوي مرکبونه په ورځني ژوند کې ډیر زیات ارزښت لري. پرته له دغو موادو څخه ژوند مشکل دی، نوځکه د دغو مرکبونو د خواصو او څرنگوالي پیژندل هم ضروري دي.

په دې څپرکي کې به تاسې پوه شئ چې عضوي مرکبونه په ژوند کې څه اهمیت لري؟ د عضوي او غیر عضوي مرکبونو ترمنځ څه توپیر موجود دی؟ په عضوي مرکبونو کې څرنگه عناصر پیژندل کېږي؟ په عضوي مرکبونو کې کومې کیمیاوي اړیکې شتون لري؟








(۱-۱) شکل: د اړتیا وړ عضوي مرکبونه.

## د عضوي مرکبونو تعریف

عضوي مرکبونه هغه مواد دي چې د کاربن، هایدروجن، اکسیجن او نورو عنصرونو لرونکي دي. د عضوي اصطلاح هغه وخت منځته راغله چې د کیمیا علم لومړی پړاوونه تر سره کول او داسې عقیده موجوده وه چې عضوي مرکبونه یوازې په ژونديو موجوداتو کې جوړ او منځته راځي، په ۱۸۰۷م کال کې سویډني عالم برزیلیوس (Berzelius) خپله عقیده څرگنده کړه چې عضوي مرکبونه په ژونديو موجوداتو کې د ځانگړې حیاتي قوې (Vital Force) په مرسته جوړېدای شي.

په ۱۸۲۸ کال کې جرمني عالم وهلر (Wöhler) په لومړي ځل یوریا چې عضوي مرکب دی له غیر عضوي مادې څخه چې د امونیم سیانیت په نامه یادېږي، تر لاسه کړ:



په لابراتوار کې د وهلر په واسطه د لومړي عضوي مرکب په منځته راتلو سره عضوي کیمیا په چټکۍ وده وکړه او په میلیونو عضوي مرکبونه ترکیب شول.

زیات شمیر عضوي مرکبونه په بیلابیلو ډگرونو؛ لکه: طب، کرنې، صنعت او نورو کې کارول کېږي؛ نوځکه عضوي کیمیا د انسانانو په ورځني ژوند کې د پام وړ ارزښت لري.

### فعالیت



زده کوونکي دې په څو ډلو وویشل شي او هر ډله دې لس، لس عضوي مواد چې په خپل چاپیریال کې گوري، لسټ کړي او بیادې د هغوی د استعمال ځایونه په گوته کړي.

### فکر وکړئ!



د پوهانو؛ لکه: د برزیلیوس او وهلر نظریې د عضوي مرکبونو د پرمختګ په لاره کې څه ډول رول لوبولي دی؟

## (۱-۱) جدول: د عضوي او غير عضوي مرکبونو ترمنځ توپير

غیر عضوي	عضوي
<p>۱- ډیر غیر عضوي مرکبونه په خپل ترکیب کې د کاربن او هایدروجن عنصرونه نه لری. ځینې غیر عضوي مرکبونو چې یاد شوي عنصرونه هم لري، د عضوي مرکبونو خواص نه ښکاره کوي؛ لکه: اوبه (<math>H_2O</math>)، کاربن ډای اکساید <math>CO_2</math>، کاربونیټونه (<math>CaCO_3</math>، <math>Na_2CO_3</math>، <math>NaHCO_3</math>، <math>(Ca(HCO_3)_2)</math>) او نور.</p>	<p>۱- په عضوي مرکبونو کې په لومړۍ درجه کې کاربن او په دویمه درجه کې هایدروجن شتون لري. همدارنگه په یو شمیر عضوي مرکبونو کې اکسیجن او په ځینې نورو کې نایتروجن، سلفر، فاسفورس، اوسپنه، مس، مگنیزیم او ځینې نور شتون لري. باید وویل شي هغه عضوي مرکبونه چې د کاربن، هایدروجن، اکسیجن، او نایتروجن عنصرونه لري ډیر زیات پیدا کېږي او هغه چې د هلوچنونو، سلفرو، فاسفورسو او ځینې فلزي عنصرونو لرونکي دي، په طبیعت کې ډیر لږ پیدا کېږي.</p>
<p>۲- د غیر عضوي مرکبونو شمیر لږ دی، د اتو سوو زرو په شاوخوا کې دي.</p>	<p>۲- عضوي مرکبونه د کاربن- کاربن د اشتراکي اړیکو د درلودلو له امله په زیات شمیر پیدا کېږي چې د عضوي مرکبونو د مالیکولو اتومونه د اشتراکي رابطې په واسطه یو له بل سره نښتي دي. عضوي مرکبونه د ۲۰ میلیونو په شاوخوا کې شمېرل شوي دي.</p>
<p>۳- په عمومي ډول غیر عضوي مرکبونه د سوځېدو وړتیا نه لري. ډیر لږ شمیر غیر عضوي مرکبونه سوځی اما زیاتره یې نه سوځي. د غیر عضوي مرکبونو دویلي کیدو او ایشیدو ټکي لږ دي.</p>	<p>۳- په عمومي ډول عضوي مرکبونه د سوځېدو وړ دي او د زیاتې تودوخې په اثر تجزیه کېږي. د ایشیدو او ویلې کیدو ټکي یې ټېټ دي.</p>
<p>۴- په معمولي توګه د غیر عضوي مرکبونو تعاملونه ګرندې دي او زیاتره پرته له تودوخې او کتلست څخه سرته رسېږي.</p>	<p>۴- د عضوي مرکبونو تعاملونه وړو دي، کتلست ته ضرورت لري.</p>
<p>۵- د غیر عضوي مرکبونو مالیکولي کتله کمه ده.</p>	<p>۵- په عمومي توګه د عضوي مرکبونو مالیکولي کتله زیاته ده.</p>
<p>۶- غیر عضوي مرکبونه ایونیکي، قطبي او اشتراکي اړیکه لري.</p>	<p>۶- عضوي مرکبونه په عمومي ډول اشتراکي رابطې لري.</p>
<p>۷- ډیر غیر عضوي مرکبونه برېښنا تیروونکي دي.</p>	<p>۷- عضوي مرکبونه برېښنا نه تیروي.</p>




### د عضوي او غیر عضوي مرکبونو د برېښنا تیروني پر تله کول

د غیر عضوي مرکب (خورو مالګې) او د عضوي مرکب (بورې) د برېښنا تېرولو خواص د هغوی په اوبلنو محلولونو کې تجربه کړئ.

**اړوند مواد او لوبښي:** مقطری اوبه، بوره، د خورو مالګه، بیکر، د کاربن الکتروډونه، مسي سیم، گروپ او ۹ ولته بټری.

**کړنلاره:** په یو بیکر کې لږه د خورو مالګه په اوبو کې حل کړئ او له (۱-۲) شکل سره سم د برېښنا جریان ور څخه تېر کړئ، وگورئ چې گروپ روښانه کېږي که نه، علت یې پیدا کړئ. په بل بیکر کې یوه کاجوغه بوره واچوئ او په اوبو کې یې حل کړئ، بیا د برېښنا جریان ور څخه تېر کړئ. اوس و وایاست چې د مالګې او بورې په محلولونو کې د برېښنا په تېرولو څه توپیر لیدل کېږي؟



شکل: (۲-۱) د برېښنا تېرولو دستگاه

### د عضوي مرکبونو د جوړونکو عنصرنو پیژندنه

مخکې مو لوستل چې ټول عضوي مرکبونه د کاربن او هایډروجن عنصرونه او همدارنگه یو شمیر عضوي مرکبونه، اکسیجن، نایټروجن او نور عنصرونه هم په خپل ترکیب کې لري. موږ په دې ټولګي کې یوازې د کاربن او هایډروجن پیژندنه په عضوي مرکبونو کې مطالعه کوو.

### په عضوي مرکبونو کې د کاربن او هایډروجن پیژندنه

په عضوي مرکبونو کې د کاربن او هایډروجن پیژندنه د لاندې فعالیت په واسطه روښانه کېږي.



## فعالیت

### د کاربن او هایدروجن پیژندنه په عضوي مرکبونو کې:

د اړتیا وړ لوازم او مواد: ازمایښتي نل، د بنسن څراغ، ستیند له گیرا سره، مقطرې اوبه او بوره.

کړنلاره: یو ازمایښتي نل واخلى او په اوبو یې پرېمنځې چې ښه پاک شي، بیا لږه تودوخه ورکړئ چې د ازمایښتي نل د منځ اوبه پراس او ښه وچ شي. بیا لږ مقدار بوره په ازمایښتي نل کې واچوئ له (۳-۱) شکل سره سم تودوخه ورکړئ؛ نو و به وینئ چې د ازمایښتي نل په منځنۍ برخه کې د اوبو کوچني څاڅکي منځته راځي او هم تور رنګه ماده د ازمایښتي نل په منځ کې لیدل کېږي.

لاندي سوالونو ته ځوابونه ورکړئ.

۱- د اوبو څاڅکې په بوره کې د کوم عنصر شتوالي څرګندوي؟

۲- توریخونه ماده چې په ازمایښتي نل کې وینئ د کوم عنصر شتون په بورې کې رابښي؟



(۳-۱) شکل: د کاربن او هایدروجن د پیژندنې دستگاه


## په عضوي مرکبونو کې کیمیاوي اړیکې

د عضوي مرکبونو د کیمیاوي اړیکو د څرنګوالي لپاره، لازمه ده چې په لومړي سر کې د کاربن د خواصو او الکتروني جوړښت په اړه معلومات لاسته راوړو.




څرنګه چې کاربن د عضوي مرکباتو په ترکیب کې د اساسي عنصر په توګه شتون لري؛ نو په دې دلیل عضوي کیمیا د کاربن د کیمیا په نوم هم یادېږي.

د کاربن سمبول C توری دی. د عنصرونو د دوراني جدول په څلورم ګروپ او دویمه دوره کې ځای لري. د کتلې نمبر یې ۱۲ او اتومي نمبر یې ۶ دی، کاربن د خپل اتوم په الکتروني قشرونو کې ۶ الکترونه لري، ۶ پروتونه او ۶ نیوترونه یې په هسته کې شتون لري.

د کاربن اتومي موډل په (۴-۱) شکل کې وګورئ او د قشرونو شمیر یې معلوم کړئ.



(۴-۱) شکل: د کاربن اتومي موډل




(0-1) شکل: د میتان مودل

څنگه چې په (۱-۴) شکل کې لیدل کېږي د کاربن الکتروني ترتیب دارنگه دی چې په اول قشر کې ۲ الکترونه او په وروستي قشر (ولانسي قشر) کې ۴ الکترونونه لري. د کاربن اټوم د خپل ولانسي قشر الکترونونه د بل کاربن او یا نورو عناصرو د اټومونو ترمنځ شریک وي چې په پایله کې خپل وروستي قشر په ۸ الکترونونو ډک وي او اکتیت یې پوره کېږي.


په دې بنسټ په عضوي مرکبونو کې کیمیاوي اړیکې اشتراکي دي. اشتراکي اړیکې په عمومي ډول د دوو غیر فلزونو ترمنځ لیدل کېږي. اشتراکي اړیکې د دوو یا زیاتو الکترونو د شریکولو په واسطه د اټومونو ترمنځ تشکیلېږي. د کاربن اټوم څلور اشتراکي اړیکې جوړوي چې د میتان مالیکول په (۱-۵) شکل کې لیدل کېږي.

په دې فورمول کې هر الکترون د (•) او جوړه الکترونونه د خط (-) په واسطه ښودل کېږي. څرنګه چې هایډروجن یو ولانسي الکترون په لومړي قشر کې چې وروستي قشر یې هم دی، لري او د ولانسي الکترون په شریکولو سره مشبوع کېږي؛ یعنې خپل ولانسي قشر په دوو الکترونونو ډکوي. د کاربن اټومونه زیات عضوي مرکبونه په زنجیروي او حلقوي شکل جوړولای شي؛ لکه:

سایکلو پنتان



پنتان




## د کاربن د اتومونو ترمنځ د اشتراکي اړیکو ډولونه

کاربن د نورو عناصرونو په پرتله، ځانگړی خاصیت لري؛ ځکه چې کاربن کولای شي ترڅلورو پورې اشتراکي اړیکې جوړې کړي. د دې څلورو اشتراکي اړیکو جوړېدل په دې معنا دي چې کاربن کولای شي د مختلفو عناصرونو له څلورو اتومونو سره یا د بل کاربن له څلورو نورو اتومونو سره اړیکې جوړې کړي، خو دغه شرایط هغه وخت منځته راځي چې ټولې جوړې شوې اشتراکي اړیکې یوگونې اشتراکي اړیکې وي. د کاربن مهم خاصیت دا دی چې ددې عنصر اتومونه یو له بل سره اړیکې تړي، زنځیرونه او کرې لرونکي مرکبونه جوړوي. د کاربن-کاربن د اتومونو ترمنځ د اړیکو د شتون او د یو گوني، دوه گوني او درې گوني اړیکې له کبله او هم د زنځیر او حلقو له امله دي چې په نړۍ کې عضوي مرکبونه زیات دي.


**یوگونې اشتراکي اړیکه:** ددوو اتومونو ترمنځ د یوه جوړه الکترونونو په شریکولو سره منځته راځي او د یوې کرښې (-) په واسطه ښودل کېږي؛ لکه: دایټان مالیکول کې د کاربن-کاربن د اتومونو او د کاربن-هایدروجن د اتومونو ترمنځ یوه گونې اړیکه لیدل کېږي. (۱-۵) شکل

**دوه گونې اشتراکي اړیکه:** هغه اړیکه ده چې د دوو اتومونو ترمنځ د دوو جوړو الکترونونو په شریکولو سره منځته راځي. دا اړیکه د دوو کرښو (=) په ډول ښودل کېږي چې د ایتلین په مالیکول کې د کاربن ددوو اتومونو ترمنځ په لاندې (۱-۷) شکل کې لیدل کېږي.

**درې گونې اشتراکي اړیکه:** هغه اړیکه ده چې د کاربن د دوو اتومونو ترمنځ د درې جوړو الکترونونو په شریکولو سره منځته راځي او د درې کرښو ( $\equiv$ ) په واسطه ښودل کېږي. دا اړیکه د استلین په مالیکول کې چې په (۱-۸) شکل کې لیدل کېږي، د کاربن د دوو اتومونو ترمنځ شتون لري.




ساختماني فورمول




شکل: (۱-۸) د استلین ساختماني مودل




لیویس فورمول




شکل: (۱-۷) د ایتلین مودل




د لیویس فورمول




ساختماني فورمول



شکل: (۱-۶) د میتان مودل



د لیویس فورمول










ساختماني فورمول

## فعالیت



د هایڈروجن د اٹومونو په زیاتولو سره د کاربن د اٹومونو اړیکې په لاندې جوړښتونو کې تکمیل کړئ.





## د لومړي څپرکي لنډيز

- ◀ عضوي کيميا د هايډرو کاربنونو او د هغو د مشتقاتو کيميا ده.
- ◀ په عضوي مرکبونو کې د کاربن، هايډروجن، اکسيجن، نايټروجن او ځينې نورو عناصرونو اړيکي اشتراکي دي.
- ◀ د عضوي مرکبونو محلولونه په عمومي ډول د برېښنا هادي نه دي او د غير عضوي (ايونيکي) مرکبونو محلولونه د برېښنا هادي او په آيونونو جلا کېږي.
- ◀ په عضوي مرکبونو کې اشتراکي اړيکې درې ډوله دي. چې عبارت دي له يوگونې اشتراکي اړيکې، دوه گونې اشتراکي اړيکې او درې گونې اشتراکي اړيکې څخه.
- ◀ لومړۍ عضوي ماده يوريا په ۱۸۲۸ کال کې د وهلر په واسطه د غير عضوي مادي (امونيم سيانيت) څخه په لابرټوار کې جوړه شوه.
- ◀ د عضوي مرکبونو تعاملونه ورو (بطي) دي او کتلست ته اړتيا لري.
- ◀ عضوي مرکبونه سوخي چې د سوځيدو په پايله کې يې اوبه، کاربن ډاي اکسايډ او تودوخه لاس ته راځي.

## د لومړي څپرکي پوښتنې

د لاندې جملو تش ځايونه په اړوندو کليمو ډک کړئ.

- ۱- د کاربن مرکبونه پرته د کاربن د اکسايډونو او کاربونيټونو ..... په نامه ياديږي.
  - ۲- د عضوي مرکباتو شمير نسبت غير عضوي مرکباتو ته ..... دی.
  - ۳- هيڅ يو عضوي مرکب نه ليدل کېږي چې د ..... عنصر ونه لري.
  - ۴- د لومړي ځل لپاره د ..... په واسطه يوريا له غير عضوي مادي څخه لاس ته راغله.
- په لاندې کرښو کې سمې جملې په (س) او ناسمې جملې په (نا) د هرې پوښتنې په پای کې په لېنډيو کې په نښه کړئ.
- ۵- په عمومي توگه د عضوي مرکبونو جوړونکي اتومونه د اشتراکي اړيکو په واسطه نښتي دي. ( )
  - ۶- عضوي مرکبونه د اکسيجن په شتون کې سوخي. ( )
  - ۷- کره بيز (حلقوی) مرکبونه عضوي مواد دي خو د ژونديو موجوداتو په وجود کې شتون نه لري. ( )
  - ۸- د غير عضوي مرکبونو شمېر د ۲۰ ميلونو په شاوخوا کې دي. ( )
  - ۹- عضوي مرکبونه هغه مواد دي چې د کاربن، هايډروجن، اکسيجن او نورو عناصرونو لرونکي وي. ( )
  - ۱۰- د عضوي مرکبونو ماليکولي کتله نسبت د غير عضوي مرکبونو ماليکولي کتلې ته کمه ده. ( )



لاندې هره پوښتنه څلور ځوابه لري چې يو ځواب يې سم دی ، هغه په نښه کړئ.  
 ۱۱- که چېرې بورې ته چې يو عضوي مرکب دی ، لوړه تودوخه ورکړئ ، په يوه توره ماده بدلېږي چې دغه توره ماده عبارت ده له:

الف: سلفر  
 ب: نايټروجن

ج: هايډروجن  
 د: کاربن

۱۲- د کاربن له اکسايډو ( $CO, CO_2$ ) او کاربونيټونو ( $CO_3^{2-}$ ) څخه پرته د کاربن مرکبونه له لاندې نومونو څخه په يوه نوم يادېږي:

الف: شبه فلزات  
 ب: عضوي مرکبونه

ج: غير عضوي مالګې  
 د: غير عضوي مرکبونه

۱۳- د ځانګړې حياتي قوې د عمل په پايله کې عضوي مرکبونه منځ ته راغلې دي ، دا نظريه د کوم عالم ده؟

الف: نيوتن  
 ب: برزيليوس

ج: وهلر  
 د: فارادي

۱۴- دوه ګونې اشتراکي اړيکه په لاندې مرکب کې شتون لري.

الف:  $C_2H_4$   
 ب: NaCl

ج:  $CaCO_3$   
 د:  $H_2O$

لاندې پوښتنې شرح او روښانه کړئ:

۱۵- يو ګونې او دوه ګونې اشتراکي اړيکې د مثال په ورکولو سره روښانه کړئ.

۱۶- برزيليوس د حياتي قوې په باره کې څه نظر درلود؟

۱۷- د کاربن اتومي موډل د يوه شکل په واسطه روښانه کړئ.

۱۸- کاربن او هايډروجن په يو عضوي مرکب کې څرنگه پيژندل کيدای شي؟ روښانه يې کړئ.

۱۹- عضوي کيميا د انسانانو په ورځني ژوند کې څه ارزښت لري؟

۲۰- د ايتلين او استلين جوړښتونه سره مقايسه کړئ، د هغو ورته والی او توپير توضيح کړئ.


۲۱- يو مشبوع زنجير د کاربن او هايډروجن له اتومونو څخه جوړ کړئ چې ۶ اتومه کاربن ولري، په

دې ترکيب کې څو اتومه هايډروجن شتون لري؟ په نوموړي مرکب کې د کاربن د اتومونو اړيکې يوه ګونې دي.

## هایدروکاربنونه

په لومړي څپرکي کې مو د عضوي مرکبونو په هکله معلومات تر لاسه کړل، په دې څپرکي کې د هایدروکاربنونو په هکله چې عضوي مرکبونه دي، معلومات تر لاسه کوو، پترولیم، طبیعي غاز او داسې نور عضوي مواد دي چې د هایدروکاربنونو د مخلوطونو څخه جوړ شوي دي نوڅکه هایدروکاربنونو ته د پترولیم (اومه نفت) د صنعت نسبت ورکول کېږي. همدارنگه ځینې له دغو مرکبونو څخه په لابراتوارونو کې په مصنوعي ډول هم جوړېږي، هایدروکاربنونه عضوي مرکبونه دي چې د کاربن او هایدروجن څخه د اشتراکي اړیکو په جوړولو منځ ته راغلي دي. په دې څپرکي کې به تاسې زده کړئ چې هایدروکاربنونه کوم مرکبونه دي؟ او څه ډول ساختماني فورمولونه لري؟ نوم اېښودنه یې څرنگه ده؟ ایزومیرونه څه شي دي؟ څرنگه به د هایدروکاربنونو په اهمیت په ورځني ژوند کې پوه شو؟


هايدروکاربنونه د جوړښت په بنسټ په دوه ډلو اليفاتيک او اروماتيک ويشل شوي دي. اليفاتيک هايډروکاربنونه، په الکانونو الکينونو، الکانونو او سايکلو الکانونو ويشل شوي چې په لاندې ډياگرام کې ليدل کېږي:



### الکانونه يا د ميتان د فاميل هايډروکاربنونه

په عمومي ډول الکانونه هغه عضوي مرکبونه دي چې د ورځني ژوند په ډيرو برخو کې کارول کېږي؛ د بيلگې په توگه: تيل، گاسولين (Gasoline) پترول، طبيعي غاز، شمع او داسې نور له الکانونو څخه جوړ شوي دي.

الکانونه مشبوع هايډروکاربنونه دي چې د هغوی د کاربن د اتومونو ترمنځ يوگونې اشتراکي اړيکه شته ده؛ لکه:



بيوتان

(۲-۱) شکل: شمع

الکانونه د پارافین (Paraffin) په نامه هم یادېږي چې د لږمیل لرونکي معنا لري. د الکانونو عمومي فورمول  $C_nH_{2n+2}$  دي چې په دې فورمول کې  $n$  توری د کاربن د اتومونو شمېر بڼیې. که چېرې  $n=1$  وي، د مربوطه الکان فورمول په دې ډول لاس ته راځي:

$n = 1 \quad C_1H_{2(1)+2} \quad CH_{2+2} \quad CH_4$  د یاد شوي مشبوع هایدروکاربن فورمول  $CH_4$  دی.

### فعالیت



دا لاندې جدول مطالعه او په خپلو کتابچو کې یې ولیکي او بیایې تکمیل کړئ.


شمبره	دهایدروکاربن جوړښتیز فورمول	د کاربن د اتومونو شمېر	دهایدروجن د اتومونو شمېر	مالیکولي فورمول
۱	$\begin{array}{c} H \\   \\ H-C-H \\   \\ H \end{array}$			
۲	$\begin{array}{c} H & H \\   &   \\ H-C & -C-H \\   &   \\ H & H \end{array}$			
۳	$\begin{array}{c} H & H & H \\   &   &   \\ H-C & -C & -C-H \\   &   &   \\ H & H & H \end{array}$			
۴	$\begin{array}{c} H & H & H & H \\   &   &   &   \\ H-C & -C & -C & -C-H \\   &   &   &   \\ H & H & H & H \end{array}$			
۵	$\begin{array}{c} H & H & H & H & H \\   &   &   &   &   \\ H-C & -C & -C & -C & -C-H \\   &   &   &   &   \\ H & H & H & H & H \end{array}$			

څلور لومړني مشبوع هايډروکاربنونه (الکانونه) په معمولي نومونو يادېږي. چې  $\text{CH}_4$  (Methane)،  $\text{C}_2\text{H}_6$  (Ethane)،  $\text{C}_3\text{H}_8$  (propane) او  $\text{C}_4\text{H}_{10}$  (Butane) يې نومونه دي، د نورو الکانونو نوم اېښودنه داسې ده چې د هغوی د کاربن شمېر په لاتين نوم ليکل کېږي او  $\text{ane}$  وروستاری پر هغه اضافه کېږي؛ لکه:  $\text{C}_5\text{H}_{12}$  چې ۵ اتومه کاربن لري، ۵ په لاتين کې penta دي. که چېرې  $\text{ane}$  پرې زيات شي pentane لاس ته راځي چې د  $\text{C}_5\text{H}_{12}$  نوم دی:

(۲-۱) جدول: د لس الکانونو نوم او ځيني فزيکي خواص يې

نوم	ما ليکو لي فورمول	د ايشيدو ټکي	دولبي کېدو ټکي	ساختماني فورمول
ميټان	$\text{CH}_4$	-۱۶۲	-۱۸۳	$\text{CH}_4$
ايټان	$\text{C}_2\text{H}_6$	-۸۰	-۱۷۲	$\text{CH}_3 - \text{CH}_3$
پروپان	$\text{C}_3\text{H}_8$	-۴۲	-۱۹۰	$\text{CH}_3 - \text{CH}_2 - \text{CH}_3$
بيوتان	$\text{C}_4\text{H}_{10}$	-۰.۵	-۱۳۵	$\text{CH}_3 - \text{CH}_2 - \text{CH}_2 - \text{CH}_3$
پنتان	$\text{C}_5\text{H}_{12}$	۳۶	-۱۳۰	$\text{CH}_3 - \text{CH}_2 - \text{CH}_2 - \text{CH}_2 - \text{CH}_3$
هگزان	$\text{C}_6\text{H}_{14}$	۶۹	-۹۴	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
هپتان	$\text{C}_7\text{H}_{16}$	۹۸	-۹۰	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
اکتان	$\text{C}_8\text{H}_{18}$	۱۲۶	-۵۷	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
نونان	$\text{C}_9\text{H}_{20}$	۱۵۱	-۵۴	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$
ديکان	$\text{C}_{10}\text{H}_{22}$	۱۷۴	-۳۰	$\text{CH}_3 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_2 - \text{CH}_3$



په الکانونو کې د هومولوگ سلسله موجوده ده، هغه مرکبونه چې د يو متلين گروپ ( $-\text{CH}_2-$ ) په اندازه يو له بل سره توپير ولري، د هومولوگ سلسلې په نوم يادېږي او يو د بل هومولوگ دي؛ لکه:






### فعاليت



لانډې فورمولونه وگورئ او په هغوی کې د الکانونو هومولوگ معلوم کړئ:





الکانونه چې په (۱-۲) جدول کې لیکل شوي دي، هغه الکانونه دي چې مستقیم زنجیري جوړښت لري. په دې الکانونو کې د کاربن یو اتوم د کاربن له بل اتوم سره یوه اشتراکي اړیکه لري. نور ساختمانونه هم شته چې په هغو کې د کاربن یو اتوم له دوو، درېوو یا څلورو د کاربن له نورو اتومونو سره اشتراکي اړیکي جوړوي. دې ډول جوړښت ته ښاخ لرونکي الکانونه وايي؛ د بیلگي په توګه: پنتان کولای شو چې په مستقیم زنجیر (نارمل پنتان) او ښاخ لرونکي زنجیر ایزو او نیوپنتان په شکل په لاندې ډول ولیکو:



## د الکایل ګروپ

که چېرې د الکان د یو مالیکول څخه د هایډروجن یو اتوم لرې شي، په دې صورت کې د الکایل ګروپ ترلاسه کېږي. د الکایل د ګروپونو عمومي هومولوګ فورمول  $C_nH_{2n+1}$  دی. د الکایلونو د ګروپونو نوم ایښودنه په دې ډول ده چې د اړوند الکان د نوم (ane) وروستارې له (yl) وروستارې سره تعویض کېږي چې په پایله کې د اړوند الکایل نوم په لاس راځي:

لکه:



شکل (۴-۲): د میتان او میتایل مولدونه

(۲-۲) جدول: الکانونه او د هغوي اړوند الکیل گروپونه:

الکانونه	د کاربن د اتمو شمېر	د الکان ساختماني فورمول	الکیل	د الکیل ساختماني فورمول
میتان	۱	CH <sub>4</sub>	میتایل	-CH <sub>3</sub>
ایتان	۲	CH <sub>3</sub> - CH <sub>3</sub>	ایتایل	-CH <sub>2</sub> - CH <sub>3</sub>
پروپان	۳	CH <sub>3</sub> - CH <sub>2</sub> - CH <sub>3</sub>	پروپایل	-CH <sub>2</sub> - CH <sub>2</sub> - CH <sub>3</sub>



## د الکانونو نوم ایښودنه

الکانونه په دوو طریقو نومول کېږي، یوه یې معمولي او بله یې د IUPAC طریقې ده.


خرنګه چې مو ولوستل څلور لومړني مشبوع الکانونه (میتان، ایتان، پروپان او بیوتان) په معمولي نومونو سره یاد شوي دي او د کاربن له څلورو اتمونو څخه پورته په معمولي طریقې داسې نومول کېږي چې د کاربن د اتمونو شمېر له لاتیني اصطلاح سره د *ane* وروستاړي زیاتېږي؛ لکه: شپږو ته په لاتین کې *Hexa* وایي او د شپږکاربنه الکان نوم *Hexane* کېږي.

د IUPAC په طریقې نوم ایښودنه: په دې ټولګي کې د الکانو نوم ایښودنه په ساده شکل لاندې توضیح کېږي.

۱- د الکانو هغه زنځیر چې ښاخ ونه لري یعنې مستقیم زنځیر وي، نارمل الکانونه دي او د نوم په سر کې یې د *n* توری راځي؛ لکه:




۲- دکاربن د اتومونو اوږد زنځیر ټاکل، چې اصلي زنځیر شمېرل کېږي؛ لکه: هغه مرکب چې مالیکولي فورمول یې  $C_6H_{14}$  دی، اوږد زنځیر یې ۵ اتومه کاربن لري چې یو ښاخ لرونکي زنځیر دی، داسې نومول کېږي:



د نارمل هگزان مشرح فورمول. ښاخ لرونکي ایزوهگزان فورمول

۳- دکاربن د اتومونو نمبر وهل په هایډروکاربنونو کې د اوږد زنځیر له هغه څخه تر سره کېږي: چې ښاخ ورته نږدې وي.

۴- د اوږد زنځیر له نمبر وهلو څخه وروسته، په لومړي سر کې، د ښاخ لرونکي کاربن لمبر لیکل کېږي او د هغه ترڅنګ د کوچني او غټې معاوضې نوم او په آخر کې یې د اوږد زنځیر دکاربن د اتومونو لاتیني شمېر ته د *ane* وروستارې علاوه کېږي؛ لکه:






که چېرې د هایډروکاربنونو په زنځیر کې د معاوضو شمېر له یو څخه زیات وي، د داسې مرکبونو نوم ایښودنه په دولسم ټولګي کې لوستل کېږي.

### فعالیت




په خپلو کتابچو کې په لاندې زنځیري ساختمانونو کې دکاربن داتومونو اړیکې دهایډروجن داتومونو د لیکلو په واسطه بشپړې کړئ او نوم یې ولیکئ:




## په عضوي مرکبونو کې ایزومیري

د عضوي مرکبونو د زیاتوالي یو لامل په دې مرکبونو کې د ایزومیري شته والي دی. هغه عضوي مرکبونه چې مالیکولي فورمول یې یو شان او ساختماني فورمولونه، فزیکي او کیمیاوي خواص یې سره توپیر ولري، یو د بل ایزومیر بلل کېږي؛ لکه: د  $C_4H_{10}$  دوه ډوله مختلف مرکبونه چې یو یې نارمل بیوتان او بل یې ایزوبیوتان دي، یو د بل ایزومیر دي چې فورمولونه یې په لاندې ډول دي:







ایزوبیوتان (Isobutane)  
2-methyl propane



نارمل بیوتان (n-Butane)



ب- ایزوبیوتان





الف- نارمل بیوتان

(۲-۵) شکل: د بیوتان ایزومیرونو مودلونہ

### فعالیت

لانڈې مرکبونه په څیر سره وگورئ، آیا یو د بل ایزومیر دي او که نه؟ که ایزومیر وي نوعلت یې بیان کړئ.





## د الکانونو فزیکي خواص

- ۱- الکانونه کولې شي چې په ځانگړو شرايطو کې جامد، مايع او يا گاز حالت ځانته غوره کړي.
- ۲- د الکانونو څلور لومړي مرکبونه د غاز حالت او هغه مرکبونه چې د کاربن د اتومو شمير يې له پنځو څخه تر اوولسو پورې وي، د مايع حالت او له اوولسو څخه پورته د جامد حالت لري.
- ۳- د الکانونو داپشيدو ټکي د کاربن د اتومونو له زياتوالي سره اړيکه لري، د هغو الکانونو چې د کاربن د اتومونو شمير او کثافت يې زيات وي داپشيدو ټکي يې هم زيات دي، د دې مرکبونو کثافت تل د اوبو له کثافت څخه لږ وي.
- ۴- ټول الکانونه په هوا کې د اوبو په رنگ لمبې سوځي.
- ۵- الکانونه په اوبو کې غير منحل خو په عضوي محلولونو؛ لکه: بنزين او کاربن تتراکلورايد کې منحل دي. لاندې د الکانونو ډېر ساده مرکب يعنې ميتان مطالعه کوو.

### ميتان Methane

په تېرو درسونو کې د ميتان له نوم او فورمول سره مو آشنایي پيدا کړه چې د الکانونو لومړنی مرکب دی. جمعي فورمول يې  $CH_4$




شکل: (۲-۶) د ميتان مودل


### زياتي معلومات




که چيرې د ميتان د ماليکول يو اتوم هايډروجن د کلورين له يو اتوم سره عوض شي، ميتايل کلورايد لاس ته راځي چې د ميتان د هلوچني مشتقاتو په نامه هم يادېږي. کلورو فارم- د ميتان يوه کلورين لرونکي مشتقاتو څخه دی چې درې اتومه هايډروجن يې د کلورين د درې اتومو په واسطه تعويض شوي دي، ماليکولي فورمول يې  $CHCl_3$  دی.



شکل: (۲-۷) د ميتايل کلورايد مودل



شکل: (۲-۸) د کلورو فارم مودل



د هلوټان مرکب فورمول

د نوموړي مرکب له فورمول څخه معلومېږي چې د میتان د هایډروجن درې اتومونه د کلورین له درې اتومونو سره تعویض شوي دي او دريو ته په لاتیني کې (Tri) وایي نو په دې بنسټ د نوموړي مرکب نوم ترای کلورو میتان او یا تجارتي نوم بې کلوروفارم دي. دا مرکب یو بې رنگه، دروند او خورخوند لرونکې مایع ده.

احتیاط دې وشي چې کلورو فارم و نه څښل شي. کلوروفارم په اوبو کې په سختی او په الکلو کې په آسانی حل کېږي، له دې مرکب څخه د یو ښه محلل په توګه ګټه اخیستل کېږي.

کلوروفارم یو شمېر مواد لکه ایودین، غوړي او ربړ په ځان کې حل کولای شي. دا چې کلوروفارم د رڼا په شتون کې تجزیه کېږي، نو په دې بنسټ هغه په تیارو تور رنگه بوتلونو کې ساتل کېږي.

له دې مرکب څخه پنخوا د بې هوښه کوونکې مادې په توګه کار اخیستل کېده چې د جراحي د عملیاتو په وخت کې یې خطر درلود. نو ځکه اوس د هلوټان  $\text{C}_2\text{HBrF}_3\text{Cl}$  له مرکب څخه د کلوروفارم او ایتر په ځای استفاده کېږي.

## طبیعي غاز

خرنگه چې له طبیعي غاز څخه په تیرو لوستونو کې یادونه وشوه او پوه شوی چې طبیعي غاز، یوه عضوي ماده او د هایډروکاربنونو یوه ښه منع ده، زموږ د هېواد په شمالي سیمو (شبرغان) کې د طبیعي غاز ښې زېرمې شتون لري چې د برمه کارۍ او شاه کیندولو په واسطه رااېستل کېږي. په اکثر وختونو کې طبیعي غاز له اومو تیلو سره یو ځای پیدا کېږي. په طبیعي غاز کې ۹۰ فیصده میتان شتون لري او پاتې برخه یې ایټان، پروپان، بیوتان، نایتروجن او نور تشکیليوي. د ځینو علماوو په عقیده، طبیعي غاز تر ځمکې لاندې د عضوي موادو له ورسېدو او خرابېدو څخه د هوا په نشتوالي کې منځ ته راځي. له طبیعي غاز څخه د سون د موادو په توګه هم استفاده کېږي چې د سوځېدو په وخت له هغه څخه  $\text{H}_2\text{O}$ ,  $\text{CO}_2$  او تودوخه لاس ته راځي:



شکل: (۲-۹) د طبیعي غاز سوځیدل



له طبيعي غاز څخه داسې گټه اخيستل کېږي چې طبيعي غاز د پايپ لښونو په واسطه له زيرمو څخه تر لوړ فشار لاندې بنارونو ته نقلوي او په فابريکو او کورونو کې د سون د مادې په توگه ترې گټه اخيستل کېږي، همدارنگه د نورو عضوي مرکبونو په جوړولو کې ترې استفاده کېږي.



## زياتي معلومات


### اومه نفت يا پتروليم

داسې نظريه هم شته چې اومه نفت يا پتروليم ميليونونه کالونه پخوا د ځمکې په بېلابيلو طبقاتو او سمندرونو کې د لوړ فشار او تودوخې په اثر د هوا په نشتوالي کې د حيواناتو او نباتاتو له پاتې شويو جسدونو څخه تشکيل شوي دي او يوه توره نساوري رنگه مایع ده، د پتروليم اصطلاح له دوو لاتيني کلمو Petra (د تېرې ځمکه) او Olium (تيل) څخه ترکيب شوې ده. يعنې هغه تيل چې د ځمکې د لاندینو تېرو له طبقو څخه لاس ته راځي.

نفت يا پتروليم مایع حالت لري او بنزینو ته ورته بوی لري چې د مختلفو مایعاتو؛ لکه: الکانونو، سايکلوالکانونو او عطري (اروماتیک) هايډروکاربنونو مخلوط دی، چې د دې مخلوطو موادو نسبت په رايستل شويو نفتو کې د ځمکې له مختلفو نقطو څخه توپير لري او د ايشيلو د بېلابيلو ټکو په درلودلو سره په طبيعت کې د ځمکې د شگو طبقو پر منځ کې موجود دي. نفت يا پتروليم چې له زيرمو څخه را ايستل شوي وي، د استفادې وړ نه دي، ځکه چې د سلفرو، نايټروجن او اکسيجن له عنصرونو مرکبونه او همدارنگه تېري، خاورې اونور مواد ور سره مخلوط وي.



شکل (۲-۱۱): د نفتو د تصفيې دستگاه



شکل (۲-۱۰): د نفتو ايستلو د برمه کاري دستگاه

کله چې نفت له شاه څخه را ايستل کېږي هغه په لويو ټانکو کې اچوي ترڅو درانده او معدني موادې د ټانک په لاندې برخې کې کبينيې او سپک موادې پاسنی سطحې ته راجگ شي، وروسته غير منحل موادې ور څخه جلا کېږي او اومه نفت د تدريجي تقطير تر عمليې لاندې نيسي چې په پايله کې هغه مواد لاس ته راځي کوم چې په پورته شکل کې يې گوري.



## فعالیت


په بښنه یې سلنډرونکې د خاورو تیل، دیزل او مایع غوړي جلا جلا و اچوئ، پام وکړئ چې څو طبقې ونی او علت یې څه شی دی؟

یوه ټوټه کاغذ یا تاري پلته د خاورو په تیلو غوړه کړئ، یوه بله ټوټه کاغذ په دیزلو غوړ کړئ او یوه بله ټوټه یې په مایع غوړو غوړه کړئ، وروسته د کاغذ ټوټې وسوځوئ او د لیدو پایله موليکي.

**احتیاط:** پام وکړئ چې د کاغذ د سوځولو په وخت د تیلو او غوړو لوشی باید تړلي وي او د تجربې له ځای څخه دې لری وساتل شي.




## سایکلو الکانونه




سایکلو پروپان

Cyclo propane




سایکلو هگزان

Cyclo hexane



سایکلو پنتان

Cyclo pentane




سایکلو بیوتان

Cyclo butane

د الکانونو د کاربن اتومونه چې د حلقې په بڼه وصل وي، د سایکلو الکانو په نامه یادېږي. ساده مرکب د سایکلو الکانونو، سایکلو پروپان دی چې درې اتومه کاربن لري، د هومولوگ سلسلې عمومي فورمول یې  $C_nH_{2n}$  دی. سایکلو پروپان اوځینې هومولوگونه یې د مثال په ډول لاندې لیکل شوي دي: د سایکلو الکانونو د نوم اېښودنې طریقه داسې ده چې د اړونده الکان په نامه کې د Cyclo مختاری لیکل کېږي.

## غیر مشبوع هایدروکاربونونه:


غیر مشبوع هایدروکاربونونه هغه مرکبونه دي چې په خپل جوړښت کې دکاربین - کاربن داتومونو ترمنځ یوه دوه گونې یا درې گونې اشتراکي اړیکه لري؛ لکه:



غیر مشبوع هایدروکاربونونه په دوه برخو ویشل شوي دي چې د الکینو او الکانو یا د ایتلین او استلین د سلسلې په نامه یادېږي.


غیر مشبوع هایدروکاربونونه په عمومي ډول جمعي تعاملونه ترسره کوي او په پایله کې نوي مرکبونه منځ ته راوړي، حال دا چې مشبوع هایدروکاربونونه یوازې تعویضي تعاملونه سرته رسوي.

د غیر مشبوع هایدروکاربونونو د نوم ایښودنې لپاره د مربوطه مشبوع هایدروکاربین د نوم د ane دوروستاړي په عوض ene د الکینو لپاره او د yne وروستاړي د الکانونو په نومو کې لیکل کېږي؛ لکه: لاندې مرکبونه.




Ethane

ایتان



Ethene

ایتین  
(ایتلین)



Ethyne

ایتاین  
(استلین)

(۳-۲): جدول د هایدرو کاربنونو د سلسلو ځانگړتیا وې په حقیقي ډول:


الکین	الکین	الکان	هایدروکاربنونه ځانگړې مشخصات
د دوو کاربنونو د اتومونو ترمنځ یوه درې گونې اړیکه شته ده.	د دوو کاربنونو د اتومونو ترمنځ یوه دوه گونې اړیکه شته ده.	د دوو کاربنونو د اتومونو ترمنځ یو گونې اشتراکي اړیکه شتون لري	د اشتراکي رابطو ډولونه
زیاتره جمعي تعاملات سرته رسوي	زیاتره جمعي تعاملونه سرته رسوي	زیاتره تعویضي تعاملونه سرته رسوي	د تعاملونو د سرته رسولو ډولونه
$C_n H_{2n-2}$	$C_n H_{2n}$	$C_n H_{2n+2}$	عمومي فورمول
له یو مرکب څخه تر بل مرکب پورې د $-CH_2-$ په اندازه توپیر لري	له یو مرکب څخه تر بل مرکب پورې د $-CH_2-$ په اندازه توپیر لري	له یو مرکب څخه تر بل مرکب پورې د $-CH_2-$ په اندازه توپیر لري	د مرکبونو ترمنځ هومولوگ کې توپیر

### الکینونه یا د ایتلین د سلسلې هایدروکاربنونه



الکینونه د کاربن - کاربن د دوو اتومونو ترمنځ د یوې دوه گونې اشتراکي اړیکې په درلودلو سره د فعالو عضوي مرکبونو له الکانونو څخه دي. الکینونه د اولفین (Olefin) په نامه هم یادېږي چې د اولفین معنی تیلو جوړونکی دی.

د الکینو د عمومي فورمول  $C_n H_{2n}$  دی چې په دې فورمول کې  $n$  د کاربن د اتومونو شمېر او  $2n$  د هایدروجن د اتومونو شمېر ښيي.

په پام کې ولری چې د دې سلسلې له مرکبونو څخه ساده مرکب ایتلین دی چې دوه اتومه کاربن لري. که چیرې  $n=2$  وي نو د هایدروجن د اتومونو شمېر به څلورو ته ورسېږي.



که  $n=3$  وي مربوطه مرکب يې د Propene په نامه يادېږي.







(۲-۴) جدول: د الکینو د سلسلې ځینې مرکبونه

نوم	د کاربن د اټومونو شمېر	مالیکولي فورمول	ساختماني فورمول
Ethene	2	$C_2H_4$	$CH_2 = CH_2$
Propene	3	$C_3H_6$	$CH_2 = CH - CH_3$
Butene	4	$C_4H_8$	$CH_2 = CH - CH_2 - CH_3$
Pentene	5	$C_5H_{10}$	$CH_2 = CH - CH_2 - CH_2 - CH_3$
Hexene	6	$C_6H_{12}$	$CH_2 = CH - CH_2 - CH_2 - CH_2 - CH_3$
Heptene	7	$C_7H_{14}$	$CH_2 = CH - CH_2 - CH_2 - CH_2 - CH_2 - CH_3$
Octene	8	$C_8H_{16}$	$CH_2 = CH - CH_2 - CH_2 - CH_2 - CH_2 - CH_2 - CH_3$

### فعالیت




د کاربن لاندې زنځیري جوړښتونه دهایدروجن د اټومونو په زیاتولو سره بشپړ کړئ، بیا یې مالیکولي فورمولونه په خپلو کتابچو کې ولیکئ او ووايست چې دغه مرکبونه یو له بل سره هومولوگ دي که نه؟






- ۱- د لوی زنځیر انتخاب چې د دوه گونې اړیکې لرونکی وي.
- ۲- په زنځیر کې د کاربنونو د شمیر نمبر له هغې خوا څخه لیکل کېږي چې دوه گونې رابطه ورته نږدې وي؛ لکه:



- ۳- د نوم اخیستنې په وخت کې لومړی د هغه کاربن نمبر چې دوه گونې اړیکه په کې شته، ذکر کېږي او وروسته د اوږد زنځیر د اتومونو شمېر ورته چې په لاتین لیکل کېږي د ene وروستاری ورسره زیاتېږي، په دې صورت د ټاکل شوي مرکب نوم لاسته راځي:



د زنځیري منشعبو هایډروکاربنونو نوم ایښودنه چې مغلق شکل لري په دولسم ټولگي کې لوستل کېږي.


## د الکینو فزیکي خواص

- ۱- د دې سلسلې لومړي درې مرکبه چې د کاربن د اتومونو شمیر یې له (۲-۴) پورې دی، د غاز په حالت اوله (۵-۱۷) کاربن پورې د مایع په حالت اوله هغه څخه وروسته د جامد په حالت پیدا کېږي.
- ۲- د دې مرکبونو د جوش ټکي د کاربن د اتومونو د زیاتېدو (مالیکولي وزن زیاتیدل) په تناسب په پر له پسې توگه لوړېږي.



## زياتي معلومات

**د ايتلين استعمال:** د ايتلين ماليکولونه د تيتانيوم او المونيم په شتون کې سره يوځای کېږي او د پولي ايتلين ماليکولونه جوړوي چې دغه طريقه د پولي ميراييزيشن (Polymerization) په نامه يادېږي. په لاتيني ژبه کې پولي دڅو يا ډيرو معنا لري. له پولي ايتلينو څخه په پلاستيک جوړولو او په مصنوعي ډول د خامو ميوو په پخولو او د عضوي مرکبونو په جوړولو کې کار اخيستل کېږي.




شکل: (۲-۱۴) د رومي بادنجانو پخول



شکل: (۲-۱۳) پلاستيکي لوبڼي

## الکاینونه (Alkynes)

الکاینونه غیر مشبوع هایډروکاربنونه دي چې له اړونده مشبوع هایډروکاربنو څخه څلور اتومه هایډروجن لږ لري. په دې هایډروکاربنونو کې د کاربن - کاربن د دوو اتومونو ترمنځ یوه درې گونې اشتراکي اړیکه شتون لري. عمومي فورمول یې  $C_n H_{2n-2}$  دی چې  $n$  کیدای شي 2 یا له دوو څخه زیات قیمت واخلي. لومړی مرکب د دې سلسلې ethyne یا استلین دی.




استلین

او یا (ایتاین)

الکاینونه داسې نومول کېږي چې د هغوی د اړونده الکانونو د نومونو د ane وروستارې په yne وروستارې تعویض کېږي، په پای کې د الکاین نوم لاس ته راځي.



۱- لاندې زنځیري جوړښتونه د هایدروجن د اتومونو په زیاتولو سره بشپړ کړئ، وروسته بیا مالیکولي فورمول یې په خپلو کتابچو کې ولیکئ.





۲- د محیطي موادو لکه: خټې، لمدو او رو، او گوگړو د لرگیو څخه په استفادې د پورتنیو مرکبونو مودلونه جوړ کړئ.

## د ایوپک (IUPAC) په طریقي سره د الکاینونو نوم ایښودنه

۱- د لوی زنځیر انتخاب چې د درې گونې اړیکې لرونکي وي.


۲- د کاربن د اتومونو نمبر وهل له هغې خوا څخه پیل کېږي چې درې گونې اړیکه ورته نږدې وي؛ لکه:



۳- د نوم ایښودنې په وخت کې لومړی د هغه کاربن نمبر چې درې گونې اړیکه په کې موجوده ده، ذکر کېږي، وروسته اوږد زنځیر چې درې گونې اړیکه لري، د کاربن د لاتیني شمېر ته یې د yne وروستاړی ورزیاتېږي نو په دې بنسټ د الف د مرکب نوم *2-Pentyne* او د ب د مرکب نوم *1-Pentyne* دی. د منشعبو زنځیرونو لرونکو مرکبونو نوم ایښودنه به په ۱۲ ټولگي کې مطالعه کېږي.

## استلین (C<sub>2</sub>H<sub>2</sub>)

استلین د الکاین د سلسلې لومړنی مرکب دی. دا مرکب یو بې رنگه، زهري غاز دی. د اکسیجن په شتون کې د استلین د سوځیدو څخه اوبه، کاربن ډای اکساید او تودوخه لاس ته راځي.



د استلین څخه په اکسي استلین خراغونو کې چې زیاته تودوخه ( $3300^{\circ}\text{C}$ ) تولیدوي، د فلزاتو د پرې کولو او لیم کولو له پاره ترې گټه اخیستل کېږي. د درې گونې اړیکې شتون له کبله استلین یو غیر ثابت غاز دی، د فشار په اثر چوي، نو له دې کبله هغه په فولادي اسیتون لرونکو ټانکونو کې له یو ځای څخه بل ځای ته وړل کېږي.



(۱۵ - ۲) شکل: د فلزاتو ولیدنگ کول


## کړنه

### د استلین استحصال:

د ضرورت وړ لوازم او مواد: کلسیم کارباید تیره، اورلگیت، ایرلین مایر (فلاسک)، بنښنه یي نل، سوري لرونکی دکارک د لرگي سر پوښ، قیف او اوبه.

**کړنلاره:** د کلسیم کارباید تیرې وړې کړئ. هغه په ایرلین مایر کې د لاندې شکل په څیر لږې اوبه واچوئ او ایرلین مایر خوله دکارک د لرگي سر پوښ په واسطه چې بنښنه یي نل وړ څخه تیر شوی وي، په بیره کلک وټړئ وروسته بیا اورلگیت ولگوئ او د نل پاسنی برخې ته یې نزدې کړئ د استلین د غاز لمبه به وگورئ.

احتیاط دې وشي چې ایرلین مایر ته ټسکان ورنه کړئ ځکه چې استلین یو غیر ثابت غاز دی، چوي او بد بوی لري.



(۱۶-۲) شکل: د استلین لاس ته راوړل اوسوځیدل یې

## اروماتیک هایدروکاربونونه:

د اروماتیک د مرکبونو نوم له لاتیني کلمې اروما (بڼه بوی یا عطري بوی) څخه اخیستل شوی دی. دا مرکبونه ډول، ډول بویونه لري. بنزین لومړنی اروماتیک مرکب دی. د بنزین پراسونه زهري دي، د ځيگر او پښتورگو د سرطاني ناروغيو سبب گرځي. ځینې اروماتیک مرکبونه چې په تنباکو کې شته دي، د سرطاني ناروغيو سبب گرځي. یو شمېر اروماتیک مرکبونه ډېر اهمیت لري؛ ځکه چې د دوا جوړولو، رنگ جوړولو او نساجي په صنعت کې ترې کار اخیستل کېږي؛ لکه: اسپرین چې د دردونو د ارامتیا لپاره، او تتراسکلین چې د انتي بیوتیک په ډول استعمالېږي، د اروماتیک د مرکبونو مهمې سرچینې د ډېرو سکاره او پترولیم دي. یو له هغو موادو څخه چې د ډېرو سکارو له تدریجي تقطیر څخه لاس ته راځي د ډېرو د سکارو قیر دی. د ډېرو د سکارو قیر تور رنگه مایع ده چې د اروماتیک هایدروکاربونونو له مخلوط څخه جوړه شوې ده، که چېرې د تدریجي تقطیر تر عملیې لاندې ونیول شي، له هغه څخه اروماتیک هایدروکاربونونه؛ لکه: تالوین، بنزین، نفتالین او انتراسین لاس ته راځي.



(۲-۱۷) شکل: ډېر درملونه له عضوي مرکباتو څخه.




(۱۸-۲) شکل: اسپرین


### بنزین

بنزین یوه بی رنگه زهري مایع ده چې مخصوص بوی لري، په  $80^{\circ}\text{C}$  کې په ایشیدو راځي او په عضوي محلولو؛ لکه: ایتري، الکل، اسیتون او اسیتیک اسید کې په بڼه توگه حل کېږي. همدارنگه بنزین د عضوي مرکبونو لپاره یو بڼه محلل دی او د شحمیاتو، ربر، آیودین او سلفرو د حلولو لپاره په کاروړل کېږي.


بنزین د هوا د اکسیجن په شتون کې د کاربن د اتومونو د زیاتوالي له کبله په ژېړ لوگی لرونکې لمبه سوځي:




د بنزینو د ځینو مشتقاتو فورمولونه اونومونه په لاندې ډول دي.



فینول



بنزالدیهايد



بنزویټک اسید


## زياتي معلومات



**نفتالين:** هغه مرکب دی چې فورمول يې د بنزين د دوو کړيو له يو ځاي کېدو څخه داسې جوړ شوی دی چې د دواړو کړيو ترمنځ يوه گڼه ضلع موجوده ده. ماليکولي فورمول او ساختماني فورمول يې په لاندې ډول دي.



ماليکولي فورمول



ساختماني فورمول

نفتالين د ډبرو سکارو له پر له پسې تقطير څخه د سپين رنک کرسټلونو په بڼه منځ ته راځي چې يو خاص بوی لري، د ويلې کېدو ټکی يې  $80^{\circ}C$ ، دايشيدو ټکی يې  $218^{\circ}C$  او په آساني سره په غاز بدليږي. دا مرکب دکوبي د لاروا له منځه وړي او په تشنابونو کې د بدبوی د لرې کولو له پاره هم استعمالېږي.



(۲-۱۹) شکل: نفتالين اروماتيک

هايډروکاربن په حيث



## د دویم څپر کی لنډیز

- ◀ هایدروکاربنونه عضوي مرکبونه دي چې له کاربن او هایدروجن څخه د اشتراکي اړیکې په تړلو سره جوړ شوي دي.
- ◀ الکانونه هغه هایدروکاربنونه دي چې دکاربن داتومونو ترمنځ یې یو گونې اشتراکي اړیکه شته ده.
- ◀ که چېرې یو اتوم هایدروجن د الکان له یو مالیکول څخه کم شي په هغه صورت کې دالکایل گروپ جوړوي.
- ◀ هغه عضوي مرکبونه چې مالیکولي فورمول یې یو شان او ساختماني فورمول او خواص یې سره توپیر ولري، یو د بل ایزومیر بلل کېږي.
- ◀ الکینونه یوه دوه گونې اړیکه او الکاینونه یوه درې گونې اړیکه په خپل مالیکول کې لري او د غیرمشبوع هایدروکاربنونو په سلسلې پورې اړه لري.
- ◀ په مشبوع هایدروکاربنونو کې تعویضي تعاملونه او په غیر مشبوع هایدروکاربنونو کې زیاتره جمعي تعاملونه ترسره کېږي.
- ◀ اروماتیک مرکبونه هغه عضوي ترکیبونه دي چې د ډبرو له سکارو اونفتو څخه لاس ته راځي.
- ◀ بنزین په ژېر رنگه لوگي لرونکې لمبه سوځي.
- ◀ اروماتیک مرکبونه په مختلفو صنایعو؛ لکه: درمل جوړولو، رنگ جوړولو او په نورو کې کارول کېږي.

## د دویم څپر کی پوښتنې

- دا لاندې پوښتنې څلور ځوابه لري چې یو یې سم او درې نور یې ناسم دي، تاسې یې سم ځواب په خپلو کتابچو کې ولیکئ.
- ۱- زنځیري یا الیفاتیکی هایدروکاربنونه په لاندې کومو سلسلو ویشل شوي دي؟
    - الف: الکان او سایکلو الکان
    - ب: الکان او الکانین
    - ج: سایکلو الکان او اروماتیک
    - د: الکان، الکانین، الکانین او سایکلو الکان
  - ۲- که چېرې یو اتوم هایدروجن د میتان په مالیکول کې د یوه اتوم کلورین په واسطه تعویض شوی، کوم لاندې مرکب به لاس ته راشي؟
    - الف -  $CH_3 - Cl$  ب-  $CH_2 - Cl_2$  ج-  $CHCl_3$  د-  $CCl_4$
  - ۳- د الکانین عمومي فورمول عبارت دي له:
    - الف)  $C_nH_{2n}$
    - ب)  $C_nH_{2n+1}$
    - ج)  $C_nH_{2n-2}$
    - د)  $C_nH_{2n+2}$
  - ۴- د الکانین د سلسلې د هایدروکاربنو د مرکبونو یوازې د دوو اتومونو ترمنځ یوه لاندې اشتراکي اړیکه (رابطه) شتون لري.
    - الف: یوگوني رابطه
    - ب: دوه گوني رابطه



ج: درې گونې رابطه د: څلور گونې رابطه

۵- د الکاین د سلسلې لومړنی مرکب کوم دی؟

الف: میتان ب: پروپان

ج: استلین د: ایتلین

د پانې د مخ ښي خوا ته پوښتنې او کيڼې خوا ته ځوابونه لیکل شوي دي، تاسي د سم ځواب نمبر د مربوطه پوښتنې د لېنډیو په منځ کې په خپلو کتابچو کې ولیکئ.

ځوابونه	پوښتنې
<p>۱- د بنزین بوی لري.</p> <p>۲- تعویضي تعامل دی</p> <p>۳- بوی یې تند دی</p> <p>۴- سایکلو الکان</p> <p>۵- <math>C_nH_{2n+2}</math></p> <p>۶- Penten</p> <p>۷- یوه گونې رابطه</p> <p>۸- جمعي تعامل</p> <p>۹- هغه مرکبونه دی چې د کاربن اتومونه یې د هایډروجن د اتومونو په واسطه ډک شوی نه وي.</p>	<p>۶- غیر مشبوع هایډروکاربنونه څه ډول مرکبونه دي؟ ( )</p> <p>۷- د <math>C_5H_{10}</math> مرکب نوم عبارت دئ له: ( )</p> <p>۸- په مشبوع هایډروکاربنونو کې د کاربن د دوو مجاورو اتومونو ترمنځ څه اړیکه شتون لري؟ ( )</p> <p>۹- <math>C_8H_{16}</math> څه ډول هایډروکاربن دی؟ ( )</p>

۱۵ لاندې جملې په ښې پاملرنې سره ولولئ سم یې په (س) او ناسم یې په (نا) ښه کړي.

۱۰- د استلین د مرکب کیمیاوی فورمول  $C_2H_2$  دی. ( )

۱۱-  $C_7H_{12}$  یو د الکانونو د سلسلې د مرکبونو څخه دی. ( )

۱۲- پروپان یو جامد هایډروکاربن دی. ( )

۱۳-  $C_6H_6$  د بنزین فورمول دی. ( )

۱۴- د ایتلین په واسطه میوي په مصنوعي ډول پخوی. ( )




تشریحي پوښتنې:

۱۵- له ډبرو سکارو څخه کوم ډول غاز لاسته راځي؟

۱۶- د ډبرو سکرو قیر د کومو ډولو مرکبونو لرونکي دی؟

۱۷- د ډبرو سکارو له تدریجی تقطیر څخه کوم مرکبونه لاسته راځي؟

۱۸- په لاندینيو فورمولونو کې کوم یو د بنزین فورمول دی؟



## وظیفوي گروپونه په عضوي مرکبونو کې او صنفونه یې

خور چای به مو خښلی وي او خورې میوې؛ لکه: انگور او هندوانې مو هم خورلې دي.

د دې میوو خوروالی په کوم ډول مرکباتو پورې اړه لري؟ همدارنگه تروې میوې؛ لکه: لیمو او نارنج مو هم خورلې دي، د دې میوو تریو والی هم یو ډول عضوي مرکبونو پوری اړه لري.

په دې خپرکي کې غواړو د عضوي مرکبونو ډولونه شرحه کړو چې هر یو یې خپل ځانگړی فزیکي او کیمیاوي خواص لري او دغه خاصیت د هغوی د مالیکول په یوه برخه کې د وظیفوي گروپ د شتون له امله پیدا کیږي. الکلونه، ایترونه، الیدهایدونه، کیتونونه او کاربوکسلیک اسیدونه له عضوي مرکبونو څخه دي چې هر یو یې ځانگړی وظیفوي گروپ لري. په ځینو نورو عضوي مرکبونو کې د وظیفوي گروپونو شمیر زیات دی. غورې (شحمیات) او کاربوهایدریتونه له دغو مرکباتو څخه دي.

د دې خپرکي په لوستلو به د لاندې پوښتنو ځوابونه زده کړئ، وظیفوي گروپونه څو ډوله دي؟ وظیفوي گروپونه د عضوي مرکبونو په خاصیت څه اغیزه لري او د مایع غوړیو او وازدې توپیر څه دی؟ کاربوهایدریتونه څو ډوله دي؟ او په ژوند کې مهم قندونه کوم دي؟

## وظیفوي گروپونه

هغه گروپونه چې د عضوي مرکب په مالیکول کې له مشخصو اتومونو څخه جوړ شوي دي او عضوي مرکب ته یې ځانگړې فزیکي او کیمیاوي خواص وربخښلي او په هایډروکاربنونو کې زیاتره د کیمیاوي تعاملونو لامل گرځي، د وظیفوي گروپونو په نامه یادېږي. ددې گروپونو په ترکیب کې ځینې مختلف عناصر شتون لري.

لاندي آکسیجن لرونکي وظیفوي گروپونه او د هغوي مرکبونه تر څیرنې لاندې نيسو.

(۱-۳) جدول: وظیفوي گروپونه په عضوي مرکبونو کې



د مرکب نوم	وظیفوي گروپونه	عمومي فورمول	د مرکبونو فورمولونه او نومونه
الکول	- OH	R- OH	ایټایل الکول CH <sub>3</sub> -CH <sub>2</sub> -OH
ایتر	-O-	R- O- R	ډای ایټایل ایتر CH <sub>3</sub> -CH <sub>2</sub> -O-CH <sub>2</sub> -CH <sub>3</sub>
الډیهاید	-CHO	R-CHO	اسیت الډیهاید CH <sub>3</sub> -CHO
کیتون	$\begin{array}{c} \text{O} \\ \parallel \\ \text{-C-} \end{array}$	R-CO-R	ډای میتایل کیتون CH <sub>3</sub> -CO-CH <sub>3</sub>
تیزاب	- COOH	R-COOH	اسیتیک اسید CH <sub>3</sub> -COOH
ایستر	$\begin{array}{c} \text{O} \\ \parallel \\ \text{-C-O-} \end{array}$	R-COO-R	ډای میتایل ایستر CH <sub>3</sub> -COO-CH <sub>3</sub>

## الکولونه



الکولونه د هایډروکاربنونو آکسیجن مشتقات دي چې د هغوی یو یا څو د هایډروجن اتومونه د هایډروکسیل (-OH) له یوه یا څو گروپونو سره تعویض شوي دي، په دې مرکبونو کې -OH- گروپ د الکولونو وظیفوي گروپ دی. عمومي فورمول یې R-O-H دی. او میتانول د دې سلسلې لومړي ساده مرکب دی.

لاندی فورمولونو ته خپړشئ

الکان	الکول
R-H	R-OH
CH <sub>3</sub> -H	CH <sub>3</sub> -OH
میتان	میتانول



(۳-۱) شکل: د میتانول مودل



(۳-۲) شکل: د ایتانول مودل

## د الكولو نوم اېنښودنه

الكولونه په دوو طريقو سره نومول كېږي چې يوه يې د ايوپېك (IUPAC) او بله يې معمولي طريقه ده. د الكولونو نوم اېنښودنه د ايوپېك په طريقې سره داسې تر سره كېږي چې وروستي توري (e) د هايډروكاربنونو په (ol) وروستاږي بدلېږي.


د الكولو نوم اېنښودنه په معمولي طريقې سره داسې ده چې لومړي د الكايل نوم اخيستل كېږي، وروسته بيا د الكول كلمه ورزياتېږي؛ لكه:



د يو شمېر الكولونو نوم اېنښودنه د IUPAC په طريقې سره په ۲-۳ جدول كې ترسره شوې ده. (۲-۳) جدول: د الكولو نوم اېنښودنه او د هغو د مربوطه الكاتونو نومونه راښيي:

د الكولو د ايشيلو ټكي په °C	په پښتو نوم	IUPAC نوم	د الكول فورمول	د هايډروكاربن نوم	د هايډروكاربنونو فورمول
۶۵	مېتانول	Methanol	CH <sub>3</sub> - OH	Methane	CH <sub>4</sub>
۷۸	ايتانول	Ethanol	CH <sub>3</sub> -CH <sub>2</sub> - OH	Ethane	C <sub>2</sub> H <sub>6</sub>
۹۷	پروپانول	Propanol	CH <sub>3</sub> -CH <sub>2</sub> -CH <sub>2</sub> - OH	Propane	C <sub>3</sub> H <sub>8</sub>


**مېتانول (مېتاييل الكول):** دا الكول يوه بې رنگه زهري ماده ده. كثافت يې 0,97 گرام في ساتي متر مكعب دی، په 65°C كې په ايشيلو راځي، پخوا به يې مېتاييل الكول د ارچي د وچو لږگيو د پرله پسې تقطير په واسطه لاس ته راوړل، له دې كبله يې هغه د لږگيو د الكول په نامه ياد كړي دي. په ۱۹۲۳ كال په آلمان كې يوه بله طريقه د مېتانول د استحصال لپاره طرح شوه، په دې طريقه كې مېتانول د هايډروجن او كاربن مونو اكسايډ څخه ديو كټلسټ (د جست يا کروم اكسايډ) په موجوديت كې له لاندې معادلې سره سم لاس ته راځي:




له مېتاييل الكولو څخه د محلل په توگه په ورنسو، رنگونو، د بوټانو په څلا وركونو رنگونو او لاکو كې گټه اخيستل كېږي. د مېتاييل الكولو لږ مقدار څښل دروندوالي لامل گرځي او كه مقداري ۲۵ گرامو ته ورسېږي، د انسان د مړينې لامل گرځي. د دې لپاره چې د ايتاييل الكولو د څښلو مخنيوی وشي، لږ مقدار مېتاييل الكول ورسره مخلوطوی، له مېتاييل الكولو څخه په نقلیه وسايطو كې د سوزېدو مادې په شكل او د يخ ضد مادې په توگه گټه اخيستل كېږي.

## خو قیمتہ الکولونه

هغه الکولونه چې تر اوسه پورې وپیژندل شول، د هایدروکسیل ( $-OH$ ) یو ګروپ لرونکي دي، دې ډول الکولونه یو قیمتہ الکولونه (مونو هایدریک) وایي که الکولونه له یوه څخه زیات د هایدروکسیل ګروپونه ( $-OH$ ) ولری هغو ته خو قیمتہ الکولونه (پولی هایدریک) وایي؛ لکه:



ایتلین ګلایکول



ګلیسرین

ایتلین ګلایکول چې یو دوه قیمتہ الکول دی، د انجماد ضد (د انجماد ضد) مادې په توګه په نقلیه وسایطو کې کارول کیږي، دا ماده یوه بې بویه ماده ده، په مایع حالت پیدا کیږي، په اوبو کې حل کیږي. محلول یې د اوبو د انجماد ټکی ټیټ راولي.



(۳-۳) شکل: ایتلین ګلایکول محلول د انجماد ضد مادې په توګه

ګلیسرین چې یو درې قیمتہ الکول دی، ټینګه او بې رنگه مایع ده، خوږ خوندلري. په اوبو کې حل کیږي. له ګلیسرین څخه د انجماد ضد مادې، د پوستکي ملهم او د چاپ د رنگونو په جوړولو کې ګټه اخیستل کیږي.



### د گلیسرین او ایتلین گلایکول د خواصو پرتلنه


د اړتیاوړ لوازم او مواد: درجه لرونکی سلندر، اوبه، گلیسرین، ایتلین گلایکول او بیکر کربناره

- لږ ایتلین گلایکول په یو بیکر کې واچوئ، کوم بوی او رنگ به ولري؟
- لږ ایتلین گلایکول په درجه لرونکي سلندر کې واچوئ چې نیمايي له اوبو څخه ډک وي او ښه یې وښوروی، وگورئ چې آیا د اوبو او الکولو بیلا بیلې طبقې په سلندر کې جوړېږي یا نه؟ پورتنی تجربه د گلیسرین په برخه کې هم تر سره کړئ او پایلې یې په خپلو کتابچو کې ولیکئ.


### د الکولو ډولونه

د کاربن د نوعیت او د هایډروکسیل گروپ د اړیکو پام کې نیولو سره، الکولونه په لومړني الکولو (Primary alcohol)، دویمي الکولو (Secondary alcohol)، او درېمي الکولو (Tertiary alcohol) ویشل کېږي.


هغه کاربن چې (-OH) ور پورې وصل وي د کاربنول ( $\text{-}\overset{\text{H}}{\underset{\text{H}}{\text{C}}}\text{-OH}$ ) کاربن په نامه یادېږي. په لومړنيو الکولو کې د کاربنول کاربن له یو الکایل سره اړیکه لري چې عمومي فورمول یې په لاندې ډول دی:



که د الکولو د کاربنول کاربن له دوو گروپونو الکایلو سره اړیکه ولري، دا الکول د دویمو الکولو په نامه یادېږي چې عمومي فورمول یې په لاندې ډول دی:



که د الکولو د کاربنول کاربن له درېو الکایلو گروپونو سره وصل وي، دا الکول درېمو الکولو په نامه یادېږي چې عمومي فورمول یې په لاندې ډول دی:









## فعالیت

لانډي فورمولونو په پام کې نيولو سره، لانډي پوښتنو ته ځواب ورکړئ.

۱- د لانډينيو الکولو قيمت وټاکئ.


۲- د لانډينيو الکولو نوعيت څرگند کړئ.




## ايتانول (ايتايل الکول)

ايتايل الکول يوه روښانه مايع ده چې تيز ځانگړی بوی لري. د ايشيدو ټکی يې د سانتي گريد ۷۸ درجې دی او هغه له حبوباتو، نشايستي او قندي موادو؛ لکه: انگورو څخه لاس ته راوړي؛ نوځکه ورته د حبوباتو الکول هم وايي.

ايتايل الکول د قندي موادو د شيرې څخه د زایمز (Zymase) کتلستي انزايم د عمل په اغيزو له لانډي معادلې سره سم لاس ته راځي:



همدارنگه ايتايل الکول د ايتلين او اوبو له تعامل څخه د کتلستو لکه: د گوگرو تيزابو په شتون کې هم حاصلیږي:




له ايتايل الکولو څخه د ټينچر ايودينو، ورنسو، پلاستيکونو، رنگونو، درملو، انيلين جوړولو او هم په طبابت کې د عفوني ضد مادې په توگه کار اخيستل کېږي. ايتايل الکول يو ښه محلل دی، په ځينو هيوادو کې د سون او د انجماد ضد مادې په توگه کارول کېږي. ايتايل الکول په ډيرو الکولي مشروباتو کې شتون لري او ځښل يې عصبي، عضلاتي او هضمي سيستمونه خرابوي او انسان د نېشې په حالت کې وي، له دې کبله د اسلام په سپېڅلي دين کې د ايتايل الکولو (شرابو) ځښل قطعي حرام گرځول شوي دي (۹۰ ايه د مائده سوره)






ایتر یوه بی رنگه او د سوزیدو وړ مایع ده چې خاص بوی لري. پخوا په جراحی کې له ایتر وڅخه د بې هوښه کوونکې مادې په توګه کار اخیستل کیده. د ایترونو نوم اېښودنه داسې ده چې په لومړي سر کې د کوچنۍ پاتې شونې نوم او بیا د غټې پاتې شونې نوم اخیستل کېږي او د ایتر کلمه پرې زیاتېږي. که چېرې په ایترونو کې دواړو خواوو بقیې یو شان وي د پاتې شونې نوم ته ډای کلمه ورزیاتېږي او د ایتر کلمه په آخر کې لیکل کېږي. د ځینو ایترونو فورمولونه او نومونه لاندې لیکل شوي دي:



ډای میتایل ایتر

(Dimethyl ether)




ډای ایتایل ایتر

(Diethyl ether)

Methyl ethyl ether

## الديهایدونه

الديهایدونه د هایدروکاربنونو اکسیجنې مشتقات دي، یا په بل عبارت که د یوه هایدروکاربن هایدروجن اټوم د الديهاید له وظیفوي ګروپ  $\overset{\text{O}}{\parallel} \text{C} - \text{H}$  کاربونیل ګروپ سره تعویض شي، الديهاید لاس ته راځي چې عمومي فورمول یې R-CHO دی. د ساري په ډول: که د میتان یو اټوم هایدروجن د الديهاید ګروپ سره تعویض شي له لاندې معادلې سره سم په اسیت الديهاید بدلېږي:




د الديهایدونو نوم اېښودنه داسې ده چې د اړونده هایدروکاربن د نوم وروستي توري (e) په al وروستاږي بدلېږي. په لاندې جدول کې د ځینو الديهایدونو فورمولونه او نومونه لیکل شوي دي:

(۳-۳) جدول: د الديهایدونو نومونه، فورمولونه او ځينې فزيکي خواص يي:

شمېره	انحلايت g/100ml	د ويلې کيډوټکي (°C)	د پشيدو ټکي (°C)	پښتو نوم	بين المللي نوم	د الديهایدونو فورمول
۱	زيات منحل	-۹۲	-۲۱	ميتانل	Methanal	H - CHO
۲	زيات منحل	-۱۲۳	۲۰	ايتانل	Ethanal	CH <sub>3</sub> - CHO
۳	زيات منحل	-۸۱	۴۹	پروپانل	Propanal	CH <sub>3</sub> - CH <sub>2</sub> - CHO
۴	منحل دی	-۹۷	۷۵	بيوتانل	Butanal	CH <sub>3</sub> - (CH) <sub>2</sub> - CHO
۵	لږ منحل	-۹۲	۱۰۴	پنتانل	Pentanal	CH <sub>3</sub> - CH <sub>2</sub> - CH <sub>2</sub> - CH <sub>2</sub> - CHO
۶	لږ منحل	-۲۶	۱۷۸	بنزالديهاید	Benz- -aldehyde	C <sub>6</sub> H <sub>5</sub> - CHO


فعاليت: د لاندې الديهایدونو نومونه وليکئ



### ميتانل (فارم الديهاید)

فارم الديهاید يا ميتانل، هغه غاز دی چې تيز بوی لري او په سلوکي ۴۰ غلظت لرونکي محلول يې د فارملين په نامه يادېږي چې له دغې مادې څخه په لابراتوارونو کې د مړو د جسدونو د ساتنې لپاره او هم په صنعت کې د پلاستيکو او رنگو په جوړولو کې کار اخيستل کېږي.

په صنعت کې فارم الديهاید داسې لاس ته راوړي چې د ميتانول غاز او هوا پراسونه له سره شوي (قوځ شوي) مس څخه تيروي، په پايله کې ميتانل لاس ته راځي، دلته مس دکتلست رول لوبوي:





فعاليت

### د ايتانل استحصال


د اړتيا وړ لوازم او مواد: بيکر، جالی، د تودوخې سر چينه، مسی مزی، ايتانل الکول.

کړنلاره: د ۲۰ ملي ليترو په اندازه ايتانل الکول په يو بيکر کې واچوئ. د هغه بوی ته پام وکړئ. مسی مزی د فنر په شکل جوړ کړئ، بيکر تود کړئ او فلزي مسی سيم هم د اور په لمبه تود کړئ. او ژرېې د بيکر خولې ته ونيسئ چې د الکولو براس ورسره تماس و مومي. په دغه حالت کې د فلز پر مخ څه بدلون ليدل کېږي؟

فنري سيم په پاملرنې سره له بيکر څخه راوباسئ او بوي يې کړئ، تاسې به غير عادی بوی حس کړئ. دا بوي د اسيت الديهاید دي. د تعامل معادله يې په لاندې ډول ده:



شکل: (۳-۷) د تجربې دستگاه



شکل: (۳-۶) د اسیت الدیهاید مودل




### زیاتي معلومات

**بنزالدیهاید:** بنزالدیهاید یوه بې رنگه غوړ بخنه مایع ده او تر ټولو ساده اروماتیکی الدیهاید دی چې فورمول یې  $C_6H_5 - CHO$  دی. دا مرکب د ترخو بادامو په غوړیو کې شتون لري؛ نوڅکه د ترخو بادامو د غوړیو په نامه شهرت لري. له دغې مادې څخه د رنگ او عطر جوړولو په صنعت کې کار اخیستل کېږي.




شکل: (۳-۹) ترخه بادام



شکل: (۳-۸) د بنزالدیهاید مودل

## کیتونونه

کیتونونه د هایدروکاربنونو اکیسجنې مشتقات دي چې د کاربونیل ګروپ د الکیل له دوو ګروپونو سره تړلی دی او عمومي فورمول یې په لاندې ډول دی:



په دې فورمولونو کې R او R' کیدای شي چې یو شان یا مختلف قیمت ولري. هغه کیتونونه چې مالیکولي وزن یې کوچني وي، د مایع په حالت او هغه کیتونونه چې په ترکیب کې یې له یو ولسو څخه زیات کاربن ولري، د جامد په حالت دي. کیتونونه د رنگه کیمیاوي موادو په استحصال کې د محلل په توګه کارول کېږي.

فورمول	معمولي نوم	IUPAC سیستم نوم	د ویلي کېدو ټکی (°C)	د اېشیدو ټکی (°C)	حل کېدل
CH <sub>3</sub> COCH <sub>3</sub>	ډای میتایل کیتون	Propanone	-۹۵	۶۵	په هر نسبت
CH <sub>3</sub> COCH <sub>2</sub> CH <sub>3</sub>	ایتایل میتایل کیتون	butanone	-۸۶	۸۰	ډیر منحل
C <sub>6</sub> H <sub>5</sub> COCH <sub>3</sub>	میتایل فینایل کیتون	Phenylethanone	۲۱	۲۰۲	غیر منحل

(۴-۳) جدول: ځینې کیتونونه او د هغوی خواص:

د کیتونو نوم اېښودنه د آیوپک په طریقه داسې ده چې د اړونده هایدروکاربن د نوم وروستی e توری په one وروستاری بدلېږي.

په معمولي طریقه کې د کیتونو نوم اېښودنه داسې ده چې لومړي د کوچني پاتې شوني نوم او وروستی یې د غټې بقیې نوم او په پای کې د کیتون کلمه ذکر کېږي. که چېرې پاتې شوني یې متناظرې وي د کیتونو پاتې شونود نوم پر سر کې ډای ورزیاتېږي او د کیتون کلمه وروسته لیکل کېږي.


## عضوي تیزابونه

عضوي تیزابونه هغه مرکبونه دي چې د کاربوکسیل ګروپ یې په ترکیب کې شتون لري، هغه مرکبات چې د کاربوکسیل ګروپ لرونکي وي د کاربوکسیلیک اسیدونو (Carboxylic acids) په نامه یادېږي چې عمومي فورمول یې  $\text{R}-\overset{\text{O}}{\parallel}{\text{C}}-\text{OH}$  دی.

د عضوي تيزابونو په پورتنې عمومي فورمول کې R مختلف قيمتونه؛ لکه: ميتايل ( $\text{CH}_3$ -)، ايتايل ( $\text{C}_2\text{H}_5$ -) او داسې نور اخيستلای شي، د ساري په توگه: په فارميک اسيد کې د R قيمت يو هايډروجن دی ( $\text{HCOOH}$ ) او په اسيتيک اسيد ( $\text{CH}_3$ -COOH) کې د R قيمت  $\text{CH}_3$ ، او په پروپانوئيک اسيد ( $\text{C}_2\text{H}_5$ -COOH) کې د R قيمت ( $\text{C}_2\text{H}_5$ -) دی. همدارنگه د R قيمت کيدای شي چې اروماتيک وي: بنزوئيک اسيد ( $\text{C}_6\text{H}_5$ -COOH) چې يو عضوي تيزاب دی، تيزابي خواص يې نسبت معدني تيزابو ته ضعيف دي.

عضوي تيزابونه په ډيرو پخوانيو زمانو کې پيژندل شوي دي او نوم اېښودنه يې د هغوی د اړونده سرچينو له مخې عملي شوې ده؛ لکه فارميک اسيد ( $\text{H}-\text{COOH}$ ) چې د لاتيني اصطلاح formica څخه اخيستل شوی دی چې د ميرې معني لري (د ميرې تيزاب) او د سرکې ( $\text{CH}_3$ -COOH) نوم له لاتيني Acetum څخه اخيستل شوی دی چې د سرکې معنا لري.

د ايويک په سيستم د مشبوع هايډروکاربن د نوم په پای کې د e توري په ځای د oic وروستاړي راوړل کيږي او د اسيد کلمه ورسره زياتېږي؛ لکه:



Methanoic acide ، Ethanoic acide ، Propanoic acid

فارميک اسيد (د ميرې تيزاب) ، اسيتيک اسيد (تيزاب سرکه) ، پروپانوئيک اسيد

په رواشو کې آگزالیک اسيد، په ترووشيدو کې لکتیک اسيد او په ليمو او نارنج کې سيټريک اسيد شته دي، دا نومونه د هغو له سرچينو څخه اخيستل شوي دي.




الف



ب


(۳-۱۰) شکل: الف-لکتیک اسيد  
ب-سيټريک اسيد

میتانوئیک اسید (فارمیک اسید): د کاربوکسلیک تیزابو د مشبوع هایدروکاربنونو د سلسلې لومړنی مرکب فارمیک اسید دی چې یوه بې رنگه مایع او تخریش کونکې بوی لري. دا تیزاب د سرو میریانو د وجود د مخکنی برخې له ځانگړو غدو څخه ترشح کېږي او هم د غومبسو او مچيو په نینونو کې او په ځینو شنو نباتاتو کې لکه: په پالکو کې شتون لري.




شکل (۳-۱۱): فارمیک اسید لرونکي میریان

فارمیک اسید په کیمیاوي صنایعو (نساجي او څرمنو جوړولو) کې د مکروبوونو د لرې کولو مادې په توگه کارول کېږي. په کورونو کې د لوبشو منگ د لرې کولو لپاره استعمالېږي. د فارمیک اسید د لاس ته راوړلو مهمه طریقه د سوډیم فارمیت او د گوگړو تیزابو ترمنځ تعامل دی:



اسیتیک اسید: بې رنگه مایع ده، تخریش کونکې بوی لري، د سانتی گراد په ۱۱۸ درجو کې په اېشېدو راځي او د سانتی گراد په ۱۶.۵ درجو کې د یخ په ډول کرسټلونه جوړوي. کیمیاوي فورمول یې  $\text{CH}_3\text{COOH}$  دی. د سرکې تیزاب له لاندې معادلې سره سم دایتایل الکول له ضعیف اکسیدیشن څخه لاس ته راځي:



د سرکې تیزابو څخه په رنګونو، مصنوعي وربښمو، استیت سلولوز او پلاستیک جوړولو کې کار اخستل کېږي او هم د یو عضوي محلل په توګه استعمالیږي.

شکل: ۳-۱۲) د استیک اسید ساتنه په پلاستيکي لوښو کې



### زیاتي معلومات

**اګزاليک اسید:** اګزاليک اسید یوه سپین رنگې جامده ماده ده چې مالګې یې په ځینو شنو نباتاتو؛ لکه رومي بانجانو، ملیو، پالکو او نورو موادو کې شتون لري. اګزاليک تیزاب د کاربوکسیل له دوو ګروپونو څخه جوړ شوي دي:




د اګزاليک اسید د جوړښت فورمول

شکل: ۳-۱۳) اګزاليک اسید په سابو کې


**بنزوئیک اسید:** د بنزینو له اکسیجن لرونکو مشتقاتو څخه یو هم بنزوئیک اسید دی.

بنزوئیک اسید د اروماتیک عضوي تیزابونو له ډلې څخه دي. د ویلې کېدو ټکي یې د سانتی ګراد ۱۲۲ درجې دی. دغه تیزاب د خوراکي توکو په ذخیرو کې د خوړو د خرابیدو د مخ نیوی په منظور استعمالیږي، ځکه چې د پوینکو او خمیر مایې د ودې او تکثیر مخ نیوي کوي، همدارنګه بنزوئیک اسید د سوډیم بنزوئیت د لاس ته راوړلو لپاره هم کارول کېږي:




بنزوئیک اسید      سوډیم هایدروکساید      سوډیم بنزوئیت

سوډیم بنزوئیت یوه سپین بخنه ماده ده چې د خوړلو موادو د ساتلو لپاره استعمالیږي.



ساختماني فورمول د بنزوئیک اسید






د سوډيم بنزوئيټ فورمول

شکل: سوډيم بنزوئيټ مالګه (۳-۱۴)



### زياتي معلومات

د سليسليک تيزاب چې په مصنوعي توګه لاس ته راځي، د دوا جوړولو په صنعت کې د اسپرين په جوړولو کې د لومړنيو موادو په توګه کارول کېږي. دا تيزاب د اروماتيک عضوي تيزابونو له ډلې څخه دي چې يوه سپينه بلوري ماده ده. اسپرين چې د بنزين له اړوندو مشتقاتو څخه دی، زيات خوړل يې د معدې د ناروغيو لامل ګرځي. بايد د اسپرين له زياتو خوړلو څخه ډډه وشي.



د اسپرين فورمول

شکل: د اسپرين تابليت (۳-۱۵)

### شحمي تيزابونه


شحمي تيزابونه هغه تيزابونه دي چې په خپل ترکیب کې د کاربوکسيل او د هايډروکاربن اوږد زنجير لرونکي عضوي ګروپ لري، د دوی په ماليکول کې د کاربن د اتومو تعداد ۴ او يا اضافه له څلورو کاربنونو څخه دي، شحمي تيزابونه له گليسرين سره تعامل کوي او د گليسرول ايستر تشکيلوي، تر ټولو ساده شحمي تيزاب بيوتاريک اسيد ( $C_3H_7COOH$ ) دی چې د کاربن څلور اتومه لري. لاندي د درېو مهمو شحمي تيزابونو نوم او فورمول ليکلي شوي دي.

ستياریک اسيد  $C_{17}H_{35} - COOH$  پالمتيک اسيد  $C_{15}H_{31} - COOH$

اولئيک اسيد  $C_{17}H_{33} - COOH$

ستياريك اسيد مشبوع شحمي تيزاب دي چې په  $70^{\circ}C$  کې ويلى كيږي او ساختماني فورمول يې  $CH_3 - (CH_2)_{16} - COOH$  دی.

اولئيك اسيد غير مشبوع شحمي تيزاب دي چې په ايسترو او الكولو کې حلېږي. د ويلى کېدو ټكي يې  $13^{\circ}C$  او ساختماني فورمول يې دا دی:



ب  
(ب) ستياريك اسيد




الف  
(الف) د اولئيك اسيد فضايي فورمول ښودل

## ايسترونه

ايسترونه د عضوي تيزابونو آكسيجنني مشتقات دي چې د عضوي تيزابو د هايډروكسل د گروپ ( $-OH$ ) د بدلېدو د الكا اوكسي گروپ ( $-OR$ ) په واسطه لاسته راځي. دا مركبونه د عضوي تيزابو د مالگو په نامه هم يادېږي. عمومي فورمول يې  $R-C(=O)-R'$  دی.


د ايسترونو وظيفوي گروپ ( $-C(=O)-$ ) دی چې د الكايل دوو گروپو سره اړيکې لري. پرته د ميتايل فارميت ( $H-C(=O)-CH_3$ ) چې د وظيفوي گروپ کاربن يې له هايډروجن سره اړيکه لري.



شکل: (۳-۱۷) ايتايل فارميت مودل

هغه ايسترونه چې د الكايل گروپونه يې کوچني دي، بې رنگه مايع او ښه بوی لري. سرچينه يې د نباتاتو گل او ميوې دي چې بوی يې د ايستر شتون په گل دارو ميوو کې راښيي.

ایسترونه د عضوي تیزابونو او الکولو له تعامل څخه لاس ته راځي چې دا تعامل د ایستریفیکیشن (Esterification) په نامه یادېږي:




(۱۸-۳) شکل: ایستر لرونکې میوې

## د ایسترونو نوم ایښودنه

د ایسترونو نوم ایښودنه په لاندې ډول تر سره کېږي:

په لومړي سر کې د هغه الکایل گروپو نوم چې د کاربوکسیل له اکسیجن سره د هایډروجن پر ځای نښتی دی، اخیستل کېږي او وروسته بیا د کاربوکسیل د پاتې برخې نوم چې ic وروستاړی او acid کلمه یې - په -oate بدلېږي، لیکل کېږي؛ لکه:



## وازدې او غوړي

وازدې او غوړي د گلیسرول او شحمي تیزابو ایسترونه دي چې له حیواني او نباتي موادو څخه لاس ته راځي.




## زياتي معلومات

حيواني وازدې په عمومي ډول (لکه: ستيارين او بيوټارين (کوچ)) جامد او نيمه جامد دي، خو د نباتاتو غوړيو يوه برخه؛ لکه: د زيتونو، پنبه دانو، د کونخلو، زغرو، شرشمو او نور تيل مایع حالت لري.


که شحمي تيزاب چې د ايسترو د جوړېدو لامل گرځي، غير مشبوع وي غوړي يې مایع وي؛ يعنې مایع غوړي غير مشبوع دي.

د حيواني غوړيو (*fat*) د کوټې د تودوخې په درجه کې جامد او نباتي غوړي (*Oil*) مایع وي. ستيارين، پالمټين، اولئين غوړي او وازدې د گليسرايل ايسترونه دي، که چېرې گليسرين د درو هايډروکسيلو گروپونو د هايډروجن اتومونه د تيزابونو د اساييل گروپ ( $R-\overset{\ominus}{C}$ ) په واسطه تعویض شي، گليسرايل ايسترونه لاس ته راځي:



د شحمياتو نوم ايښودنه داسې ده چې لومړی د گليسرايل کلمه او ورپسې د شحمي تيزابو الکايل د گروپونو نوم اخيستل کېږي. څرنگه چې پوهېږي د عضوي تيزابونو پاتې شوي نوم داسې لوستل کېږي چې د عضوي تيزابونو د نوم پای (*oic acid* -) په (*-oate*) بدلېږي، له دې کبله د ستيارين وازده د گليسرايل تراى ستياريت په نوم يادېږي.

د پالمټين شحم د گليسرين او پالمټيک اسيد له تعامل څخه له لاندې معادلې سره سم لاس ته راځي چې د گليسرايل تراى پالمټيت په نامه يادېږي:



**اوليين غوري:** دا غوري مایع دي. د غیر مشبوع شحمي تیزابويعني اوليیک اسید ( $C_{17}H_{33}COOH$ ) چې دوه گونې اشتراکي رابطه لري او د گلیسرین له تعامل څخه لاس ته راځي. مایع غوري په پخلي کې د کارولو لپاره له مهمو غوريو څخه شمیرل کېږي او د روغتیا لپاره ډیر گټور دي.

مایع غوري د لېږدونې او بڼې ساتنې په خاطر جامد کوي. مایع نباتي غوري د هایدروجنیشن د عملیې په واسطه د نکل (Ni) د کتلست په شتون کې په جامدو او نیمه جامدو ایسترونو بدلوي؛ د مثال په توگه: مارجرین (Margarine) غوري په همدې طریقه جامد شوي دي او هم د رنگ او بڼه بوی په خاطر

اضافي مواد په کې ورزیاتوي. د مارجرین زیات مصرف د انسان په بدن کې د وریدونو د بندیدو لامل گرځي، له دې کبله د داسې غوريو استعمال د روغتیا لپاره مضر دي او د زړه د ناروغیو لامل کېږي.

کوچ د اوليين او پالمیتین څخه سریره، د بیوتارین وازده هم لري. د ښځو پوستکي د اوليين د شتون له کبله نرم دی.



شکل: (۳-۱۹) دوه مایع نباتي غوري




شکل: (۳-۲۰) د اوليين او پالمیتین غوري په جواروکی



## صابون

صابون د شحمي تيزابونو سوډيم يا پوتاشيم مالگه ده، صابون يو مهمه ماده ده چې د خان، کاليو او د کور سامانونو د مينځلو لپاره استعماليري. که حیواني وازده يا نباتي غوړيو ته له سوډيم هايډروکسايډ يا پوتاشيم هايډروکسايډ سره يو ځاي تودوخه ورکړو. دکيمياوي تعامل په پايله کې، گليسرين او صابون لاس ته راځي:



(۳-۲۱) شکل: د صابون يو ډول

د صابون د بوی له منځه وړلو لپاره، عطري مواد او رنگ په کې ورزياتوي.

### د خان مينځلو او کاليو مينځلو صابونونو تر منځ توپير

د لاس او خان مينځلو صابون له بڼې وازدې څخه جوړوي، قيمتي عطر هم په کې گډوي، په دې صابون کې د NaOH و KOH مقدار معين وي د کاليو مينځلو صابون کې ارزان قيمته عطر استعمالوی او د NaOH مقدار ورزياتوي چې د کاليو خيري او ناپاکي په آسانه ليري کړي.



شکل: ۳-۲۲) د صابونو ډولونه

## فعالیت

### صابون جوړول

د اړتیا وړ لوازم او مواد: بیکر، د تودوخې سرچینه، کاجوغه، وزده، سوډیم کلوراید، سوډیم هایډروکساید او عطر. کړنلاره 50mL مایع وزده په یو بیکر کې واچوئ، 15mL د سوډیم هایډروکساید ټینګ (غلیظ) محلول (۰.۴ فیصده) پرې ور زیات کړي، مخلوط ته په کراړه تودوخه ورکړي او په عین وخت کې یې په کاشوغه ولړئ، ترڅو یوه ټینګه خمیره جوړه شي. څرنګه چې د صابون جوړولو په عملیه کې گلیسرین هم لاسته راځي او صابون د گلیسرین په شتون کې نرم وي. په بل لوبڼي کې 150mL اوبه د ایشیدو تر حده تودې کړئ او د جوړې خمیرې برخه په کې واچوئ 50mL د خوړو د مالګې مشبوع محلول ور زیات کړئ د څو څاڅکو عطرو له زیاتو لو وروسته بیا لوبڼي په یخو اوبو کې کیږدئ چې سوږ شي، صابون په قالب کې واچوئ، د دې عملیې د سرته رسولو په پای کې جوړ شوی صابون امتحان کړئ.



شکل: ۳-۲۳) د صابون جوړولو پړاوونه





## کاربوهایدریتونه

د کاربوهایدریتونو اصطلاح هغو مرکبونو ته کارول کیږي چې له کاربن، هایدرجن او اکسیجن څخه تشکیل شوي دي، عمومي فورمول یې  $C_n(H_2O)_m$  دی؛ لکه: گلوکوز  $C_6H_{12}O_6$  او بوره  $C_{12}H_{22}O_{11}$ ، د عمومي فورمول په بڼه یې داسې هم لیکلی شو: گلوکوز  $C_6(H_2O)_6$ ، بوره  $C_{12}(H_2O)_{11}$ . دا فورمولونه د دې لامل ګرځیدلي وو، فکر و شي چې کاربوهایدریتونه د کاربن اوبه لرونکي مرکبونه دي، دا صحیح نوم نه دي؛ خو دا نوم ورته په کار وړل شوی دی.

کاربوهایدریتونه د استعمال ډیر ځایونه لري ځینې یې د خوړو په توګه د انرژي د تولید لپاره استعمالیږي همدارنګه د کالیو او د کورونو د لوازمو؛ لکه میز، څوکی، دروازې او کاغذ په جوړولو کې ور څخه ګټه اخیستل کیږي.

کاربوهایدریتونه په نباتاتو کې د ضیائی ترکیب (فوتوسنتیز) د عملي محصولات دي چې د نباتاتو شنبې پانې  $CO_2$  له هوا څخه او اوبه د رینو په واسطه اخلي او په گلوکوز باندې یې بدلوي: قند په وجود کې د انرژي د تولید لپاره په لاندې ډول سوزي.



## د کاربوهایدریتونو ډولونه


۱- یو قیمتہ قندونه: یو قیمتہ قندونه هغه کاربوهایدریتونه دي چې په ساده کاربوهایدریتونو تبدیل او هایدرولیز نه شي، یا هغه کاربوهایدریتونه چې د رقیقو تیزابو په شتون کې د هایدرولیز په واسطه په ساده موادو نه تجزیه کیږي؛ لکه: گلوکوز، فرکتوز او گلکتوز، یو قیمتہ قندونه دي.

۲- دوه قیمتہ قندونه: هغه قندونه چې د تیزابو په شتون کې په ساده یا یو قیمتہ قندونو هایدرولیز کیږي، د دوه قیمتہ قندونو په نامه یادېږي. دا چې د دوه قیمتہ قندونو هر مالیکول د یو قیمتہ قندونو دوه مالیکولونه لري، په دې اساس دوه قیمتہ قندونو ته ډای سکرایډونه هم وايي. د دې ګروپ مهم قندونه سکروز (بوره) لکتوز (د شیدو قند) او مالتوز (د اوریشو قند) دي.

۳- څو قیمتہ قندونه: هغه قندونه چې د یو قیمتہ قندونو په څو مالیکولو سره هایدرولیز کیدای شي، د څو قیمتہ قندونو په نامه یادېږي؛ لکه: نشایسته او سلولوز.




(۲۴-۳) شکل: ډوډی






## گلوکوز

گلوکوز چې مالیکولي فورمول يې  $C_6H_{12}O_6$  او يو قيمته مهم قند دی، د انگورو په اوبو او شاتو کې په لوړه کچه موندل کېږي. په همدې دليل د انگورو قند په نامه هم يادېږي. بوره او نور قندونه د انسان په بدن کې مخکې له دې چې انرژي توليد کړي، هايډروليز او په گلوکوز او فرکتوز بدلېږي:



همدارنگه گلوکوز په نباتاتو کې د فوتوسنتيز د عمليې په واسطه جوړېږي:

(۲۵-۳) شکل: انگور د کاربوهايډرېتو سرچينه




گلوکوز سپين بخنه بلوري ماده ده او خوړ خوند لري خو خوړوالي يې له بسورې څخه لږ دی. دا قند د وينې د جريان په واسطه ټول بدن ته رسول کېږي. گلوکوز د مغز د حجرو د انرژي د پوره کولو اصلي منبع گڼل کېږي.

له گلوکوز څخه په شريني جوړولو (قنادی)، د کوچنيانو خوړو، طبابت او د مشروباتو په جوړولو کې گټه اخيستل کېږي. تر څو چې کاربوهايډرېتونه په گلوکوز بدل نه شي، د بدن دننه نه جذبېږي.




**فرکتوز:** د فرکتوز مالیکولي فورمول د گلوکوز په شان  $C_6H_{12}O_6$  دی، فرکتوز، شاتو، پخو میوو او د گلابو په شيره کې له گلوکوز سره يو ځای پيدا کېږي اوله گلوکوز نه زيات خوړ دی. په اوبو کې د حل کيدو وړ دی.

(۲۶-۳) شکل: د ځمکي توت د فرکتوز سرچينه



**سکروز (بور۵):** سکروز د چغندر یا گنبي په قند مشهور دی، دا یو دوه قیمتته قند د یو مالیکول گلوکوز او یو مالیکول فرکتوز څخه جوړ شوی دی. سکروز یوه سپینه بلوري او خوږه ماده ده چې د تیزابو یا انزایمونو په شتون کې په دوو مالیکولونو (گلوکوز او فرکتوز) هایدرولیز کېږي.



فرکتوز + گلوکوز  $\xrightarrow{\text{د مالګې تیزاب}}$  اوبه + سکروز

بوره له گنیو او چغندرو څخه داسې لاس ته راځي، چې د گنیو او چغندرو اوبه د فشار په واسطه باسي، بیا په کې اوبه نه رسيدلي چونه اچوي چې فاصله مواد (پروتيني مواد) يې لاندې کيني اویاتې محلول يې فلتر کوي، فلتر شوي محلول په هوانه لرونکو دیگونو کې اچوي او د تودوخې په واسطه يې اوبه تبخیر وي. هغه اومه قند چې په دې ډول لاس ته راځي سپین رنگ نه لري؛ نو د دې لپاره چې سپین قند لاس ته راوړلي شي، د رنگه موادو د جذب لپاره هغه بیا په اوبو کې حل کوي او د فعالو سکارو له فلتر څخه يې تیروي، فلتر شوي مایع د دویم ځل لپاره په هوانه لرونکو دیگونو کې اچول کېږي او اوبه يې تبخیرېږي. په پایله کې د استعمال وړ سپین سکروز حاصلېږي.

بوره په کورونو کې په ډول، ډول خوړو کې کارول کېږي. له سکروز څخه د اکزاليک تیزاب جوړوي. که سکروز د سر کې له تیزابو یا د میوو اوبو سره د یوه وخت لپاره وایشول شي، د سکروزو یوه برخه؛ لکه څنگه چې مخکې وویل شول، په یو قیمتته قند بدلېږي چې ډېر خوړ دی او نه متبلور کېږي؛ نو ځکه د مربا، چاکلیټ او شربتي په جوړولو کې ترې کار اخیستل کېږي.

**لکتوز:** لکتوز یو دوه قیمتته قند دی چې د شیدو د قند په نامه هم یادېږي. دا قند د ټولو حیواناتو په شیدو کې موندل کېږي. د انسان شیدې په سلو کې 6%، د غوا شیدې په سلو کې 4% لکتوز لري. د لکتوز خوړ والي نسبت بورې ته لږ دی. لکتوز د انزایم او اوبو په اغیزه په یو مالیکول گلوکوز او یو مالیکول گلکتوز هایدرولیز کېږي.




شکل: (۲۸-۳) د بورې استعمال په چاکلیټو جوړولو کې

شکل: (۲۷-۳) د بورې جوړول له چغندرو څخه

## څو قيمته قندونه

دا قندونه د هايډروليز د عمليې په واسطه د يو قيمته قندونو په څو ماليکولونو له لاندې معادلې سره سم تجزيه کيږي:



يو قيمته قندونه  $\longrightarrow$  اوبه + څو قيمته قندونه

د څو قيمته قندونو له ډلې څخه نشايسته او سلولوز مهم قندونه دي.

**نشايسته:** نشايسته په يخو اوبو کې حل کيږي او په گرمو اوبو کې نه حل کيږي، کله چې نشايستې ته له اوبو او تيزابونو سره تودوخه ورکړل شي د کاربو هايډریتونو په ساده ماليکولونو تجزيه کيږي. د نشايستې مهمې سرچينې جوار، غنم، وريجې، لوبيا، نخود او کچالو دي. اومې ميوې هم نشايسته لري.




### فعاليت

#### د نشايستي پېژندنه

**د اړتيا وړ لوازم او مواد:** د ايودينو نری محلول، کچالو، چاقو.

**کړنلار:** د چاقو په واسطه د کچالو پوستکي لري کړئ، وروسته بيا پر نوموړي کچالو يو يا دوه څاڅکي د ايودينو محلول واچوئ د محلول اغيزه وگورئ چې کچالو څه ډول رنګ ځانته غوره کوي. د تجربې پايله وواياست.



شکل: (۳-۲۹) د ايودين اغيزه په کچالو باندې

**سلولوز:** د سلولوز ماليکولونه د نشايستې له ماليکولونو څخه غټ دي او په طبيعت کې نسبت نشايستې ته زيات پيدا کيږي. د نباتاتو د حجرو ديوالونه له سلولوز څخه جوړ شوي دي، لرگي او د پنبې مالوچ د سلولوز دوه مهمې سرچينې دي. د فلتر کاغذ خالص سلولوز دی. سلولوز د پوډرو او هم د ريښو په شکل وجود لري. په اوبو او عضوي حل کېدونکو کې نه حل کيږي.



## د درېم څپرکي لنډيز

- ◀ له ايتايل الڪولو څخه په روغتيا كې د عفوني ضد مادې په توگه گټه اخيستل كېږي.
- ◀ كه چيرې د اكسيجن اټوم له دوو عضوي بڼو (R) سره اړيکې ولري، مركب يې د ايتر په نامه يادېږي
- ◀ الديهايډونه او كيتونونه اكسيجن لرونکي عضوي مرکبونه دي چې په الديهايډ کې وظيفوي گروپ  $(-C(=O)-H)$  او د کيتون  $(-C(=O)-)$  دي.
- ◀ هغه عضوي مرکبونه چې يو ډول وظيفوي گروپونه لري، تقريباً مشابه فزيکي او کيمياوي خواص لري.
- ◀ د عضوي تيزابونو او الڪولونو له تعامل څخه اوبه او ايسټر لاس ته راځي.
- ◀ وازډې د مشوع شحمي تيزابونو او گليسرينو ايسټرونه دي.
- ◀ ستياریک اسيد مشوع شحمي تيزاب دي.
- ◀ مابع غوړي د کتلست په شتون کې د هايډروجنيشن د عمليې په واسطه په جامدو غوړيو بدلېږي.
- ◀ صابون د شحمي تيزابونو د سوډيم يا پوتاشيم مالگه ده.
- ◀ کاربو هايډریتونه په يو قيمته، دوه قيمته او څو قيمته قندونو ويشل شوي دي.
- ◀ گلوکوز د مغز د حجرو د انرژي اصلي پوره کوونکی دي.
- ◀ نشايسته او سلولوز د څو قيمته قندونو له ډلې څخه مهم قندونه دي.

## د درېم څپرکي پوښتنې

- هره پوښتنه څلور ځوابه لري چې يو يې سم دی. تاسې سم ځواب په نښه کړئ.
- ۱- په لاندې فورمولونو کې کوم يو د الڪولو فورمول دي؟  
الف)  $R-CHO$  (ب)  $R-OH$  (ج)  $R-CH_3$  (د)  $R-COOH$
  - ۲- په لاندې فورمولونو کې کوم يو د ايتانول فورمول دی؟  
الف)  $CH_3-COOH$  (ب)  $CH_3-OH$  (ج)  $R-HO$  (د)  $C_2H_5-OH$
  - ۳- د ميتايل الڪولو د لاس ته راوړلو لپاره له لاندې کومو دوو مرکبونو څخه کار اخيستل كېږي؟  
الف)  $CO$  او  $H_2O$  (ب)  $H_2O$  او  $CO_2$  (ج)  $CO$  او  $H_2$  (د)  $CO_2$  او  $H_2$
  - ۴- ايتلين گلايکول — الڪول دی.
- الف) يو قيمته دی (ب) دوه قيمته دی (ج) درې قيمته دی (د) څو قيمته دي
- ۵- د عضوي تيزابونو عمومي فورمول عبارت دی:
- الف)  $R-COOH$  (ب)  $R-HO$  (ج)  $R-HO$  (د)  $R-O-R$
- ۶- بنزالديهايډ د لاندینو کومو موادو د غوړيو په نامه شهرت لري:
- الف) پنبه دانې (ب) کونخلو (ج) تر خو بادامو (د) شېر شمو

۷- د کیتونونو وظیفوي گروپ عبارت دی له:

الف)  $R-OH$       ب)  $R-O-R$       ج)  $R-O-R$       د)  $\text{CO}$   
 لاندې جملې په څیر سره وگورئ؛ سمه جمله یې د (س) په توري او ناسمه یې د (نا) په توري نښه کړئ:

- ۸- میتایل الکول د لرگي د الکول په نامه یادېږي ( )  
 ۹- د میتایل الکولو څښل د رنډېدو او مرگ سبب گرځي ( )  
 ۱۰- گلیسرین یودوه قیمتته الکول دی. ( )  
 ۱۱- د ایسترو عمومي فورمول  $COOR$  دی. ( )  
 ۱۲- د فارم الډیهایډ ۴۰٪ محلول د فارملین په نامه یادېږي ( )  
 لاندې د پاني پرمخ نبي لوري ته پوښتنې او کین لوري ته ډېر ځوابونه لیکل شوي دي، تاسي د پوښتنې ځواب پیدا کړئ او شمېره یې د پوښتنې د پای د لېنډیو په منځ کې ولیکئ.

ځوابونه	پوښتنې
۱- $CH_3-CHO$	۱۳- د ایټرو وظیفوي گروپ دی. ( )
۲- هغه مرکبونه دي چې کاربونیل وظیفوي گروپ $C=O$ ولري.	۱۴- کوم الکول د دوه قیمتته الکولو په نوم یادېږي ( )
۳- $-O-$	۱۵- کیتون څه شي دی؟ ( )
۴- میتانل	۱۶- د اسیتون په واسطه کوم مواد حل کیدای شي؟ ( )
۵- الډیهایډ او عضوي تیزاب	۱۷- د اسیت الډیهایډ فورمول څه شي دي؟ ( )
۶- چې دوه گروهه هایډروکسیل ولري.	۱۸- د $H-CHO$ بین المللی نوم څه شي دی؟ ( )
۷- عضوي مواد ورنس او رنگ	۱۹- د $CH_3-CH_2-OH$ بین المللی نوم څه شي دی؟ ( )
۸- ایتانول	

لاندې جملې په څیر سره ولولئ، تش ځایونه یې په مناسبو کلمو ډک کړئ:

- ۲۰- ایټر هغه عضوي مرکب دي چې د ..... وظیفوي گروپ لري.  
 ۲۱-  $C_2H_5$  - د ..... په نامه یادېږي.  
 ۲۲- د ایټرو لومړي مرکب ..... دی.  
 ۲۳- د  $CH_3-CO-CH_3$  مرکب IUPAC نوم ..... دی.  
 ۲۴-  $CHO$  - د ..... وظیفوي گروپ دی.

لاندې پوښتنې تشریح کړئ:

- ۲۵- وظیفوي گروپونه د بېلگې سره روښانه کړئ.  
 ۲۶- د الکولو طبقه بندې د هغو د ډولونو او د  $OH$  - د گروپونو د شمیر پر بنسټ له بېلگې سره روښانه کړئ.  
 ۲۷- الډیهایډونه د IUPAC په طریقه سره څنگه نومول کېږي د مثال سره واضح کړي.  
 ۲۸- ایستر تعریف او بیلگه یې وړاندې کړئ.  
 ۲۹- شحمي تیزابونه له بیلگې سره وسپړئ.  
 ۳۰- د اولسین غوري روښانه کړئ.  
 ۳۱- یو قیمتته، دوه قیمتته او څو قیمتته قندونه له بېلگو سره شرحه کړئ.

## د عضوي مرکبونو تعاملونه

لکه څنگه چې د مخه مو د عضوي مرکبونو فزیکي خواص او ډولونه ولوستل، دهغو په باره کې مو معلومات ترلاسه کړل، عضوي مرکبونه د فزیکي خواصو سرېره کیمیاوي خواص هم لري.

که چیرې یوه مڼه یا یوه کیله په آزاده هوا کې پري کړو، وروسته له لږ وخت څخه یې رنگ بدلون مومي چې دغه بدلون د موجودو عضوي موادو د کیمیاوي تعاملونو له کبله منځته راځي. زیات شمېر داسې عضوي مرکبونه هم شته چې په صنعت کې د ډیرو ګټورو موادو په توګه کارول کېږي؛ لکه الکلونه، دارودرمل، پلاستیکونه او نور چې دا ټول د کیمیاوي تعاملونو په پایله کې منځته راغلي دي.


د عضوي مرکبونو د کیمیاوي خواصو په مطالعې سره به دا زده کړې چې عضوي مرکبونه کوم ډول کیمیاوي تعاملونه سرته رسولی شي او دکومو شرایطو لاندې کیمیاوي تعاملونه سرته رسوي؟ د عضوي مرکبونو تعاملونه زمونږ په ورځني ژوند او صنعت کې څه اهمیت لري؟ په دې څپرکي کې به د عضوي مرکبونو د تعاملونو ډولونه زده کړئ او پورتنیو پوښتنو ته به ځواب ورکړئ.

## د عضوي مرکبونو د تعاملونو ډولونه


عضوي مرکبونه یو شمېر کیمیاوي تعاملونه سرته رسوي چې عبارت دي له تعویضي تعاملونو، جمعي تعاملونو او نور، هریو یې په لاندې توگه مطالعه کوو:

### تعویضي تعاملونه (Substitution Reactions)



هغه تعاملونو ته وایي چې دیو مرکب د مالیکول یو یا څو اتومه د نورو اتومونو په واسطه عوض شي. باید وویل شي چې په مشبوع هایډروکاربنونو کې تعویضي تعاملونه تر سره کېږي چې بیلگې یې په لاندې ډول دي:



څرنګه چې لیدل کېږي، میتان د رنا په شتون کې د کلورین غاز سره چې یو هلوجن دی، تعامل کوي، په پورتنۍ کیمیاوي معادله کې د میتان یو اتوم هایډروجن د کلورین د یوه اتوم سره تعویض شوي دی، میتایل کلوراید او هایډروجن کلوراید یې جوړ کړي دي. د پورتنۍ تعویضي تعامل دوام لاندې لیدلي شو:



میتیلین کلوراید → کلورین + میتایل کلوراید




کاربن تتراکلوراید



## فعالیت

د ایتان ( $C_2H_6$ ) تعویضي تعامل له یو مالیکول برومینو سره د یوې کیمیاوي معادلې په واسطه وښیئ، حاصل شوي مرکبونه یې و نوموئ:


**د بنزین تعویضي تعاملونه:** بنزین هغه مرکب دی چې د مشبوع هایدروکاربنونو په څېر تعویضي تعاملونه سرته رسوي؛ د ساري په توګه: دا مرکب د ګوګرو د تیزابو په شتون کې له ښورې تیزابو سره تعامل کوي او نایټروبنزین جوړوي:



په پورتنی تعامل کې د بنزین د مالیکول یو اټوم هایدروجن په نایټرو ګروپ ( $-NO_2$ ) تعویض شوی دی، نایټروبنزین او اوبه یې تشکیل کړي دي.


نایټروبنزین چې د بنزینو له نایټروجنی مشتقاتو څخه دي، د رنگه موادو په صنعت کې د لومړنیو موادو په توګه استعمالېږي.

بنزین له هلوچنو سره هم تعویضي تعامل سرته رسوي او د بنزین هلوچني مرکبونه جوړوي؛ لکه:



## جمعي تعاملونه (Addition Reactions)


جمعي تعاملونه هغه تعاملونه دي چې د بیلا بیلو موادو دوه یا څو مالیکولونه سره تعامل کوي او په پایله کې د نوي مرکب مالیکولونه جوړوي؛ لکه:




1,2-dibromoethane



د یادونې وړ ده چې په غیر مشبوع هایدروکاربونونو (الکینو او الکاینو) کې د جمعی تعاملونو د فعالیت مرکز د دوه گونې او درې گونې رابطو د شته والی له امله دی؛ لکه: الکینونه د کتلست په شتون کې له هایدروجن سره جمعی تعامل ترسره او مشبوع هایدروکاربونونه جوړوي:



په همدې ترتیب الکینونه له هلو جنو سره هم جمعی تعامل ترسره کوي؛ د ساري په توگه: د پروپینو جمعی تعامل له آیودینو سره نوی مرکب 1,2-di iodo propane د لاندې معادلي سره سم جوړوي:




### فعالیت




که چېرې ایتلین ( $\text{C}_2\text{H}_4$ ) له کلورین ( $\text{Cl}_2$ ) سره تعامل وکړي، کوم مرکب لاسته راځي؟ معادله یې په خپلو کتابچو کې ولیکئ او نوم یې دایوېک په طریقي سره کیږدئ.

الکینونه له هلو جني تیزابو سره هم جمعی تعاملونه سرته رسوي چې په پایله کې یې نوي مرکبونه جوړېږي؛ لکه: د ایتلین تعامل له  $\text{HCl}$  سره نوي مرکب د ایتایل کلوراید په نامه، له لاندې معادلي سره سم جوړوي:




همدارنگه الکینونه له اوبو سره د گوگړو تیزابو په شتون کې جمعی تعامل ترسره کوي؛ د بیلگې په توگه: ایتلین له اوبو سره د گوگړو تیزابو د کتلست په شتون کې تعامل کوي، د ایتانول مرکب جوړوي:





پورتنۍ تعامل د هایدریشن (Hydration) د تعامل په نامه هم یادېږي. الکینونه هم جمعی تعاملونه ترسره کولای شي.

الکینونه له هلو جنو (کلورینو، برومینو، او آیودینو) سره جمعی تعاملونه ترسره کوي.

که چېرې پروپاین له برومینو سره تعامل وکړي، 1,2-dibromo propene حاصلېږي.



همدارنگه د استلینو او د کلورینو جمعي تعامل د کاربن تیتراکلوراید (CCl<sub>4</sub>) محلل په شتون کې په دوو پړاوونو کې سرته رسېږي چې وروستي مرکب تتراکلوروایتان جوړوي، د کیمیاوي تعامل معادله یې په لاندې ډول ده:





### فعالیت



که چېرې استلین له برومینو سره د کاربن تتراکلوراید محلل په شتون کې تعامل وکړي کوم مرکب حاصلېږي؟ کیمیاوي معادله یې په کتابچوکې ولیکئ.


## هایدروجنیشن (Hydrogenation)

کله چې غیر مشبوع هایدروکاربونونه (الکینونه او الکاینونه) د هایدروجن په واسطه د Pd, Pt, Ni کتلست په شتون کې مشبوع شي او الکان حاصل شي، دا ډول تعامل د هایدروجنیشن د تعامل په نامه یادېږي؛ لکه:




## دي هايديریشن (Dehydration)

له يوه عضوي مرکب څخه د يوې اوبه جذبونکې مادې په واسطه د اوبو ماليکولونو ايستلو ته د دي هايديریشن تعامل وايي:



که چېرې د يوې اوبه جذبونکې مادې په واسطه د ايتايل الکولو له دوو ماليکولونو څخه يو ماليکول اوبه وايستل شي، په پايله کې ډای ايتايل ايترا لاس ته راځي:



ايتانول

ډای ايتايل ايترا

په تېرو کلونو کې له ډاي ايتايل ايترا څخه د بې هوښۍ مادې په توگه کار اخيستل کېده.



(۱-۴) شکل: رنځور د ايترا په واسطه د بې هوښۍ په حالت کې




### فعالیت


د دي هايديریشن تعامل په واسطه له ميتانول د دوو ماليکولونو څخه کوم ايترا لاس ته راځي؟ د تعامل معادله يې په خپلو کتابچوکې وليکئ او هم د تعامل د محصول نوم وليکئ.

## هايډروليز (Hydrolysis)

که چېرې يوه عضوي او يا غير عضوي ماده د اوبو په واسطه په آيونونو ټوټه او د اوبو له آيونونو سره متقابل عمل تر سره کړي، دې تعامل ته هايډروليز وايي؛ لکه: د ميتايل استيت تعامل له اوبو سره چې د سرکې تيزاب او ميتانول ورڅخه لاس ته راځي.




د هایدرولیز له تعامل څخه په صنعت کې ګټه اخیستل کېږي، وازده چې یو ایستر دی د NaOH د محلول په واسطه هایدرولیز کېږي او صابون لاس ته راځي.



### تحمض (Oxidation)


یوې مادې ته اکسیجن ورکول او له هغې څخه د هایدروجن اخیستلو عمليې ته تحمض وایي. همدارنګه کله چې د یوه عنصر اتومونه په یوه کیمیاوي تعامل کې الکترون له لاسه ورکړي، مثبت چارج یې لورېږي نو د مثبت چارج لوړیدلو عمليې ته تحمض یا اکسیدیشن وایي؛ لکه: لاندې تعامل کې چې CuO په کې د اکسیدانت وظیفه په غاړه لري، د اکسیدیشن تعامل ترسره کېږي:



په پورتنی تعامل کې مس ارجاع شوي دي او عنصري مس منځ ته راغلي دي، د کاربن اتومونه د الکول مرکب په مالیکول کې اکسیدې او په پایله کې اسیت الډیهاید لاسته راغلی دی.

### سون (Combustion)

هغه کیمیاوي تعامل چې د چټک اکسیدیشن عمليې په واسطه ترسره شي، تودوخه او رڼا تولید کړي، د سون (احتراق) په نامه سره یادېږي. ډیر عضوي مرکبونه د سوځیدو په واسطه په کاربن ډای اکساید، اوبو او تودوخې بدلېږي. لکه: میتان چې په شین بخنه لمبې سوځي:



## فعالیت




### د سون آزیمیت

د اړتیا وړ لوازم او مواد: تالوین، ایتانول، هگزان، د پنبې پلته او اورلگپت.  
کونلاز: یوه پلته په تالوین، بله پلته په ایتانول او بله پلته په هگزان باندې غوره کړئ، بیا هرې یوې ته یې اور ولگئ، د لمبو رنگ ډول یې په خپلو کتابچو کې ولیکئ.

## ارجاع (Reduction)

ارجاع د تحمض سرچپه عملیه ده، یعنې پر یو عضوي مرکب باندې د هایدروجن د اټومونو نصبول یا له عضوي مرکب څخه د اکسیجن اخیستلو عملیې ته ارجاع وایي؛ یا په بل عبارت، د عنصرونو د اټومونو د منفي چارج لوریدلو ته په یو کیمیاوي تعامل کې ارجاع ویل کېږي.  
د بیلگې په توګه: پروپین چې دوه ګونې اړیکه لري، د یو مالیکول هایدروجن په نصب کیدو سره دوه ګونې اړیکه په یو ګونې اړیکې بدلېږي او مشبوع هایدروکاربن جوړوي:






دا ډول تعامل د هایدروجنیشن په نامه هم یادېږي.

## فعالیت




لاندي معادلي بشپړې کړئ:



## د انشقاق عملیه (Cracking)

د اوږد ځنځیر لرونکو مرکبونو د مالیکولونو ټوټه کول او د وړو مالیکولونو لاس ته راوړل د تودوخې او کتلست په واسطه د انشقاق عملیې په نامه یادېږي. په ۱۹۱۳م کال کې کیمیا پوهانو د انشقاق عملیې په واسطه د لوړې تودوخې او کتلست په شتون کې د الکانونو غټ مالیکولونه مات کړل، او د کوچنیو مرکبونو په مالیکولونو یې بدل کړل. د انشقاق له عملیې څخه د تیلو په صنعت کې کار اخیستل کیږي؛ د بیلگې په توګه:  $C_{16}H_{34}$  مرکب چې غټ مالیکول لري، د انشقاق د عملیې په واسطه د  $C_8H_{16}$  او  $C_8H_{18}$  په مالیکولونو ټوټه کیږي:



اوکتان + اوکتین  $\rightarrow$  هګزادیکان




### زیاتي معلومات

په صنعت کې کولای شو، کوچني مالیکولونه چې د کاربن د اتومو شمېرې له ۱ څخه تر ۱۴ یا اضافه وي له غټو مالیکولونو څخه د انشقاق د عملیې په واسطه لاس ته راوړو. هغه مالیکولونه چې د کاربن د اتومونو شمېرې له ۵ څخه تر ۱۲ پورې وي په پترولوکې د استفادې لپاره کارول کېږي. د تصفیې په دستگاه کې یو شمېر مالیکولونه چې د کاربن د اتومو شمېرې له ۱ څخه تر ۴ پورې وي د انشقاق په عملیه کې تشکیلیږي، چې بې له ځنډه څخه سوځي، په دې ډول د انشقاق د عملیې تودوخه پوره کوي.

د انشقاق په عملیه کې  $Al_2O_3$  او  $SiO_2$  د کتلست په توګه استعمالېږي، تاسې پوهېږئ چې کتلست د کیمیاوي تعامل سرعت (دلته د انشقاق عملیه) زیاتوي خو په خپله نه مصرف کېږي. د کتلستي انشقاق عملیه د انرژي د مصرف له مخې د کارولو ښه ځای لري؛ ځکه چې د انشقاق عملیه د  $700^{\circ}C$  د تودوخې پر ځای په  $500^{\circ}C$  تودوخه کې سرته رسېږي.

## پولیمرایزیشن (Polymerization)

هغه عملیه چې د یو ټاکلي فشار، تودوخې او کتلست په شتون کې د عضوي مرکب د څو مالیکولونو د یو ځای کیدو چې په پایله کې یې یو نوی مغلق مالیکول لاس ته راشي داسې چې له لومړنیو موادو څخه خواص توپیر ولري، د پولیمرایزیشن عملیې په نامه یادېږي، د ایتلین د مالیکولونو د پولیمرایزیشن څخه پولي ایتلین حاصل کیږي:



پلاستيکي لوبني د ایتلین د پولیمیر څخه جوړې شوې دي.





(۲-۴) شکل: پلاستيکي بوتلونه



## زياتي معلومات

**پولي ويناييل کلورايد (PVC):** يو مصنوعي پولمير دي چې د ويناييل کلورايد (کلوروآيتين) د څو ماليکولونو له پوليمرايزيشن څخه حاصلېږي. په لومړي سر کې ويناييل کلورايد د ايتلين او کلورين له تعامل څخه لاس ته راوړي، بيا د ويناييل کلورايد له پوليمرايزيشن کېدو څخه پولي ويناييل کلورايد (PVC) حاصلېږي:



دا پولمير په ورځني ژوند کې د مختلفو مقصدونو لپاره لکه دکوټو فرش، د اورنښت جامې، پلاستيکي پايپونه، مصنوعي څرمنې په جوړولو کې په کار وړل کېږي.

(۳-۴) شکل: د PVC ځني توليدات





## د خلورم خپرکي لنډيز

- ◀ هغه تعاملونه چې د يو مرکب د ماليکول يو يا څو اټومه د نورو اټومونو په واسطه عوض شي، د تعويضي تعاملونو په نامه يادېږي.
- ◀ هغه تعاملونه چې د دوو يا څو موادو ماليکولونه يا د عناصرونو اټومونه سره يو ځاي شي، د جمعي تعاملونو په نامه يادېږي.
- ◀ الکانونه مشبوع هايډروکاربنونه دي چې تعويضي تعاملونه سرته رسوي.
- ◀ غير مشبوع هايډروکاربنونه (الکينونه او الکانينونه) جمعي تعاملات ترسره کوي.
- ◀ د موادو تعامل له اکسيجن سره يا په يوه تعامل کې د الکترون له لاسه ورکولو عمليې ته اکسيډيشن وايي.
- ◀ پر يوه عضوي مرکب باندې د اوبو د ماليکولو نېنلول د هايډرېشن په نامه يادېږي.
- ◀ هغه تعامل چې د يو مرکب څو ماليکولونه تر خاصو شرايطو لاندې تعامل وکړي او په پایله کې يو نوی مرکب جوړکړي، د پوليمرايزېشن عمليې په نامه يادېږي.
- ◀ هغه عمليه چې د تودوخې، فشار او کتلست په واسطه د عضوي مرکبونو لوی ماليکولونه په کوچنيو ماليکولونو بدل کړي، د انشقاق په نامه يادېږي.



## د خلورم خپر کي پوښتني

لاندي هره پوښتنه خلور خواجه لري چې يوي سم دی تاسې سم جواب په نښه کړئ.

۱- که چېرې يوه عضوي ماده وسوځي، لاندي کوم مرکبونه ترې لاس ته راځي؟

(الف) اوبه (ب) کاربن ډاي اکسايډ (ج) اوبه او کاربن ډاي اکسايډ (د) هيڅ يو

۲- د دي هايډريشن تعامل د ... تعامل معکوس دي.

(الف) سوځيدلي (ب) تعويضي تعامل (ج) هايډروليز (د) هايډريشن

۳- دميتان او د کلورين خلور ماليکولونو د تعامل په پايله کې کوم لاندي مرکب لاس ته راځي؟ (د رڼا په شتون کې)

(الف)  $CHCl_3$  (ب)  $CCl_4$  (ج)  $CH_2Cl_2$  (د)  $CH_3Cl$

لاندي جملې په خپر سره ولولئ په خپلو کتابچو کې يې سمې جملې د (س) په توري او ناسمې د (نا) په توري په لينډيو کې په نښه کړي.

۴- الکانونه جمعي تعاملونه تر سره کوي ( )

۵- د بنزينو سوځيدو څخه کاربن ډاي اکسايډ، اوبه اوانرژي حاصلېږي. ( )

۶- صابون د عضوي تيزابو کلسيمي مالگه ده. ( )

۷- د هايډروکاربنونو د اکسيډيشن په پايله کې د هغوی اکسيجني مشتقات تشکيلېږي. ( )

۸- که چېرې استلين هايډروجنيشن شي، ايتلين حاصلېږي. ( )

لاندي معادلې بشپړې کړئ.

